

بۇلۇغۇلمەرامنىڭ

تاھارەت كىتابى

(تاھارەتكە ئالاقىدار 147 ھەدىس)

مۇئەللىپ: ئىمام ئىبنى ھەجەر
شەرھلىگۈچى: مۇھەممەد دىنى ئالىم
سەفىۋىر راھمان مۇبارەكفۇرى
(سەفىۋىر راھمان مۇبارەكفۇرى
ئۇيغۇرلارغا تونۇشلۇق «شېرىن بۇلاق»
ناملىق مەشھۇر ئەسەرنىڭ ئاپتورىدۇر.
ھىندىستانلىق بۇ سەلەفىي ئالىم
2007 - يىلى ۋاپات بولغان)

«فۇرقان دەئۋەت مەركىزى» تەرجىمە
قىلىپ تارقاتتى

بىرىنچى نەشرى

تاھارەت كىتابى

مۇندەرىجە

- [1] سۇلار بۆلۈمى
- [2] چېنە - قاقچىلار بۆلۈمى
- [3] نىجاسەتتىن پاكىلىنىش بۆلۈمى
- [4] تاھارەت بۆلۈمى
- [5] پايپاق ۋە مەيسىلەرگە مەسىھ قىلىش بۆلۈمى
- [6] تاھارەتنى بۇزىدىغان ئىشلار بۆلۈمى
- [7] ھاجەت سۇندۇرۇش ئەدەپلىرى بۆلۈمى
- [8] غۇسل ۋە جۇنۇبلۇق بۆلۈمى
- [9] تەيەممۇم بۆلۈمى
- [10] ھەيز بۆلۈمى

[1] سۇلار بۆلۈمى

- [1] ئەبۇ ھۈرەيرە رەزىيەللاھۇ ئەنھۇدىن مۇنداق رىۋايەت قىلىندۇ: پەيغەمبەر سەللەللاھۇ ئەلەيھى ۋەسسالەم دېگىز توغۇلۇق مۇنداق

دېدى: «ئۇنىڭ سۈيى پاكىتۇر، ئۆلۈكلىرى

ھالالدۇر.» (بۇ ھەدىسنى تۆت ئىمام ۋە ئىبنى

ئەبى شەيبە رىۋايەت قىلغان. ھەدىسنىڭ لەۋزى

ئىبنى ئەبى شەيبەنىڭ. ئىبنى خۇزەيمە ۋە

ترمىزى بۇ ھەدىسنى سەھىھ دېگەن. بۇ

ھەدىسنى يەنە ئىمام مالىك، ئىمام شافىي ۋە

ئىمام ئەھمەد رىۋايەت قىلغان)

شەرھ: «ئەبۇ ھۈرەيرە» — ھەقىقىي

ئىسمى ئابدۇللاھ ياكى ئابدۇرراھمان

ئىبنى سەخر ئەددەۋسىدۇر.

ساھابىلەرنىڭ ئالدىنقى

قاتاردىكىلىرىدىن ۋە ئەڭ كۆپ ھەدىس

رىۋايەت قىلغان ساھابىلەر قاتارىدىن.

سەككىز يۈزدىن ئارتۇق كىشى ئەبۇ

ھۈرەيرە رەزىيەللاھۇ ئەنھۇدىن ھەدىس

رىۋايەت قىلغان. خەيبەر فەتىھ

قىلىنغان يىلى مۇسۇلمان بولدى ۋە

پەيغەمبەر سەللەللاھۇ ئەلەيھى

ۋەسەللەمنىڭ يېنىدىن ئايرىلمىدى.

ئۆمەر رەزىيەللاھۇ ئەنھۇنىڭ زامانىدا

پەتىۋا بەردى. خەلىپە مەرۋان تەرىپىدىن

مەدىنىگە ۋالىي قىلىپ تەيىنلەندى.

ھىجرىيىنىڭ 59-يىلى مەدىنىدە ۋاپات بولدى، بەقىئ قەبرىستانلىقىغا دەپنە قىلىندى.

«ئۆلۈكى» — دېڭىزدىن باشقا

يەردە ياشىمايدىغان ھايۋانلاردىن دېڭىزدا ئۆلگەنلىرى ھالالدۇر. ھەرگىزمۇ، دېڭىزدا ياشايدىغان پۈتۈن ھايۋانلارنى كۆرسەتمەيدۇ (يەنى قوش ماكانلىق ھايۋانلار بۇ تۈردىن ئەمەس).

بۇ ھەدىس بىر سوئالغا جاۋاب سۈپىتىدە دېيىلگەن ھەدىستۇر. ئەل مۇۋەتتائ ۋە باشقا ھەدىس كىتابلىرىدا كەلگەن بىر رىۋايەتتە مۇنداق بايان قىلىنماقتا: بىرەيلەن پەيغەمبەر سەللەللاھۇ ئەلەيھى ۋەسسەللەمنىڭ يېنىغا كېلىپ مۇنداق دېدى: «ئى ئاللاھنىڭ رەسۇلى! بىز دېڭىزدا سەپەر قىلىمىز ۋە يېنىمىزغا ئازغىنە سۇ ئېلىۋالىمىز. ئەگەر، يېنىمىزغا ئېلىۋالغان سۈيىمىزدە تاھارەت ئالساق سۇسىز قالىمىز. دېڭىز سۈيىدە تاھارەت ئالساق بولامدۇ؟» پەيغەمبەر

سەللەللاھۇ ئەلەيھى ۋەسەللەم
بۇنىڭغا مۇنداق دېدى: «دېڭىزنىڭ
سۈيى پاكىتۇر، ئۆلۈكلىرى ھالالدۇر.»
بۇ دېڭىز سۈيىنىڭ مۇتلەق مەنادا
پاك ئىكەنلىكىگە؛ دېڭىز ئىتى ۋە
دېڭىز شىرىنىمۇ ئۆز ئىچىگە ئالغان
ھالدا دېڭىزدا ياشايدىغان پۈتۈن
ھايۋانلارنىڭ ھالال ئىكەنلىكىگە
دەلىلدۇر. ئىمام مالىك، ئىمام شافىي ۋە
ئىمام ئەھمەد بۇ خىل كۆز قاراشتا.
ئىمام ئەبۇ ھەنفە بېلىقتىن باشقا
ھېچبىر دېڭىز ھايۋىنىنى ھالال ئەمەس
دېگەن قاراشتا.

پەيغەمبەر سەللەللاھۇ ئەلەيھى
ۋەسەللەم بۇ ھەدىستە ئۆزىدىن
سورالمىغان بولسىمۇ، دېڭىزدا ئۆلگەن
ھايۋانلارنىڭ ھۆكۈمىنىمۇ بايان قىلغان.
چۈنكى، دېڭىز سۈيىنىڭ ھۆكۈمى
توغرىسىدا شۈبھىلەنگەن كىشىنىڭ
دېڭىزدا ئۆلگەن ھايۋان توغرىسىدا
شۈبھىگە چۈشۈشى تېخىمۇ كۈچلۈك
بولۇشى تەبئىي. خۇسۇسەن، قۇرئان

ھارام قىلىنغان ئۆلۈك ھايۋانلار توغرىسىدا ئايرىما قىلمىغان. دېڭىزدا سەپەر قىلغان كىشىنىڭ بۇنداق ئەھۋالغا ئۇچراش ئېھتىمالى بولغانلىقى ئۈچۈن، شەپقەت ۋە ھېكمەتكە تايىنىدىغان پەيغەمبەر سەللەللاھۇ ئەلەيھى ۋەسەللەمنىڭ بۇ جاۋابى تولىمۇ مۇۋاپىق جاۋاب ھېسابلىنىدۇ. پەيغەمبەر سەللەللاھۇ ئەلەيھى ۋەسەللەمدىن سوئال سورىغۇچىنىڭ ئىسمى توغرىسىدا ھەر خىل كۆز قاراشلار مەۋجۇت. بەزىلەر ئۇ ساھابىنىڭ ئىسمى ئابدۇللاھ ئىبنى مۇدلەج ئىدى دېسە، بەزىلىرى ئابدۇل ئەرقائى ۋەياكى ئوبەيد ئەرقائى دېگەن. «ئەلئەرقائى» دېگەن كېمە باشلىقى ياكى كېمىدە ئىشلىگۈچى مەنىسىدە.

[2] ئەبۇ سەئىد خۇدرى رەزىيەللاھۇ ئەنھۇدىن رىۋايەت قىلىندۇكى، پەيغەمبەر سەللەللاھۇ ئەلەيھى ۋەسەللەم مۇنداق دېگەن: «**ھەقىقەتەن سۇ پاكىتۇر. ئۇنى**

ھېچنەرسە نىجىس قىلالمايدۇ.» (بۇ

ھەدىسىنى ئۈچ ئىمام رىۋايەت قىلغان. ئىمام ئەھمەد سەھىھ دېگەن)

شەرھ: «ئەبۇ سەئىد خۇدرى» —
تولۇق ئىسمى سەئىد ئىبنى مالىك
ئىبنى سىنان ئەل خەزرەجى
ئەلئەنسارى. ئەلخۇدر-ئەبۇ سەئىد
رەزىيەللاھۇ ئەلنھۇ ياشىغان مەدىنىدىكى
مەھەللىنىڭ ئىسمى. بۇ مەھەللىگە
نەسبەتلىنىپ ئەل خۇدرى دەپ
ئاتالغان. ساھابىلەرنىڭ ئالىملىرىدىن.
كۆپ ھەدىس رىۋايەت قىلغان ۋە بىر
بۆلۈك پەتىۋالارنى بەرگەن. ھىجرىيە
74-يىلى يىل بېشىدا سەكسەن ئالتە
يېشىدا ۋاپات بولغان.

«پاكتۇر» — ئۆزى پاكتۇر، باشقا
نەرسىلەرنى پاكتۇرچىدۇر.

ھەدىستىن ئېلىنىدىغان ھۆكۈم:
سۇ نىجىس نەرسىلەرنىڭ چۈشۈشى
بىلەن نىجىس بولمايدۇ. بۇنىڭغا
ئاساسەن، نىجىس نەرسىلەرنىڭ
قوشۇلۇپ قېلىشى سۇنىڭ مۇتلەق

مەندە نىجىس بولمايدىغانلىقىغا ۋە پاك
ھالەتتە قالىدىغانلىقىغا دالالەت بار.
نىجاسەت چۈشۈپ كەتكەن سۇنىڭ ئاز
ياكى كۆپ بولۇشى سۇغا تەسىر
يەتكۈزەلمەيدۇ. ئىمام مالىك، زاھىرى
مەزھىبى ۋە بىر رىۋايەتتە ئىمام ئەھمەد
مۇشۇ كۆز قاراشتا. بىراق، ئىمام مالىك
ئالدىمىزدا كېلىدىغان ئەبۇ ئۇمامەنىڭ
ھەدىسىگە ئەمەل قىلىپ، سۇنىڭ پاك
بولۇشى ئۈچۈن نىجاسەت سۇنىڭ ئۈچ
خۇسۇسىيىتىدىن بىرىنى
ئۆزگەرتىۋەتمەسلىكى كېرەك دەپ
شەرت قويغان. ھالبۇكى، ئەبۇ سەئىد
رەزىيەللاھۇ ئەنھۇدىن رىۋايەت قىلغان بۇ
ھەدىس ئالاھىدە بىر ئەھۋال ئۈچۈن
ئېيتىلغان. يەنى، پەيغەمبەر
سەللەللاھۇ ئەلەيھى ۋەسسالەمىدىن
«بىدائە قۇدۇقىنىڭ سۈيىدە تاھارەت
ئېلىشقا بولامدۇ؟» دەپ سورالغان.
بىدائە قۇدۇقى مەينەت نەرسىلەر،
ئىتنىڭ تاپلىرى، ھەيز لاتىلىرى ۋە
مەينەت كىيىملەر تاشلىنىدىغان قۇدۇق

ئىدى. پەيغەمبەر سەللەللاھۇ ئەلەيھى
ۋەسسەللەم بۇ سوئالغا «ھەقىقەتەن سۇ
پاكتۇر...» دېگەن يۇقارقى ھەدىسى
بىلەن جاۋاب بەرگەن. ھەدىسنىڭ
ئەرەبچە تېكىستىدىكى «ئەلمائ» (سۇ)
سۆزىنىڭ بېشىدىكى «لام» ھەرىپى
تاقلق ئۈچۈن بولۇپ، گېپى بولۇنغان
بدائە قۇدۇقىدىكى سۇغا ئىشارەت
قىلىنىدۇ. بۇ قۇدۇقنىڭ كەڭلىكى
تەخمىنەن $3.5 \sim 4$ مېتىرغىچە ئىدى.
ئەبۇ داۋۇدنىڭ سۈنەندىكى
مۇناسىۋەتلىك رىۋايەتتە بۇ قۇدۇقتىكى
سۇنىڭ چوڭقۇرلۇقى ئادەتتە كىندىك
ئاستىدا، ئازلاپ كەتكىنىدە تىز
ئۈستىدە بولاتتى. بۇ سەۋەبلىك،
بۇنچىۋالا كۆپ مىقداردا بولغان سۇغا
نجاسەت چۈشسە، ئۇ سۇنىڭ مەينەت
بولمايدىغانلىقىنى كۆرسىتىدۇ. ھەدىس
ھەرگىزمۇ، ئىچىگە مەينەت نەرسە
چۈشۈپ كەتكەن ھەر قانداق سۇ ئەسلا
مەينەت بولمايدۇ دېگەن مەنىدە
ئەمەس. (شەرھلىگۈچى؛ ھەدىسشۇناس

ئالم سەفىۋىراھمان مۇبارەكفۇركى
رەھىمەھۇللاھ.)

[3] ئەبۇ ئۇمامە ئەل باھلى رەزىيەللاھۇ
ئەنھۇدىن رىۋايەت قىلىندۇكى، پەيغەمبەر
سەللەللاھۇ ئەلەيھى ۋەسەللەم مۇنداق
دېگەن: «سۇنىڭ پۇرىقىنى، تەمنى ياكى
رەڭگىنى ئۆزگەرتىۋەتمىگۈچە، ھېچقانداق
نەرسە سۇنى نجىس قىلالمايدۇ.» (ئىبنى
ماجە توپلىغان؛ ئەبۇ ھاتىم بۇ ھەدىسنى زەئىپ
دېگەن.)

بەيھەقىنىڭ رىۋايىتىدە مۇنداق كەلگەن:
«سۇغا چۈشكەن نجاسەت سۇنىڭ
پۇرىقىنى، تەمنى ۋە رەڭگىنى
ئۆزگەرتىۋەتمىگۈچە سۇ پاكىتۇر.»

شەرھ: «ئەبۇ ئۇمامە ئەلباھلىي» — ئەسلى
ئىسمى سۇداي ئىبنى ئاجلان. كۆپ ھەدىس
رىۋايەت قىلغان ساھابىلەردىن. بىر مەزگىل
مىسىردا ياشىغاندىن كېيىن سۈرىيەنىڭ ھۇمۇس
ۋىلايىتىگە يەرلەشتى. ھىجرىيىنىڭ 81 - ياكى
86 - يىلى ھۇمۇستا ۋاپات بولدى. باھلى
دېگەن قەبىلىگە مەنسۇپ بولغانلىقتىن
ئەلباھلىي دەپ ئاتالغان.

«سۇنىڭ پۇرىقىنى، رەڭگىنى ياكى تەمىنى ئۆزگەرتىۋەتمىگۈچە» — يەنى، سۇنىڭ ئىچىگە چۈشكەن نىجاسەت سۇنىڭ بۇ ئۈچ سۈپىتىدىن قايسى بىرىنى ئۆزگەرتىۋەتسە سۇ نىجىس ھېسابلىنىدۇ. بۇ ھالەتتە سۇنىڭ ئاز ياكى كۆپلىكى نەزەرگە ئېلىنمايدۇ.

«ھېچقانداق نەرسە» — ھەر قانداق نىجىس نەرسىنىڭ ئىككى قۇللە (تەخمىنەن 130 لېتىر) مىقدارىدىكى كۆپ سۇنىڭ ئىچىگە چۈشۈشى ئۇ سۇنى نىجىس قىلالمايدۇ.

[4] ئابدۇللاھ ئىبنى ئۇمەر رەزىيەللاھۇ ئەنھۇدىن رىۋايەت قىلىندۇكى، پەيغەمبەر سەللەللاھۇ ئەلەيھى ۋەسسالەم مۇنداق دېگەن: **«ئىككى قۇللە مىقدارىدىكى سۇ نىجىسلىكنى كۆتۈرمەيدۇ.»** باشقا بىر رىۋايەتتە **«نىجىس بولمايدۇ»** دەپ كەلگەن. (بۇ ھەدىسنى تۆت ئىمام رىۋايەت قىلغان. ئىبنى خۇزەيمە، ئىبنى ھىببان ۋە ھاكىم سەھىھ دېگەن)

[5] ئەبۇ ھۇرەيرە رەزىيەللاھۇ ئەنھۇدىن رىۋايەت قىلىندۇكى، پەيغەمبەر سەللەللاھۇ

ئەلەيھى ۋەسەللەم مۇنداق دېگەن: «سەلەردىن
ھېچكىم جۈنۈب ھالەتتە تۇرغۇن سۇدا غۇسل
قىلمىسۇن.» (بۇ ھەدىسنى بەش ئىمام
توپلىغان)

بۇخارىنىڭ رىۋايىتىدە «سەلەردىن
ھېچكىم ئاقمايدىغان تۇرغۇن سۇغا سىيىپ،
ئاندىن ئۇنىڭ غۇسل قىلمىسۇن» دەپ
كەلگەن.

مۇسلىمنىڭ رىۋايىتىدە «ئۇ سۇدا» دەپ
كەلگەن.

ئەبۇ داۋۇدنىڭ رىۋايىتىدە «جۈنۈبلۇقتىن
پاكلىنىش ئۈچۈن ئۇ سۇدا غۇسل قىلمىسۇن»
دەپ كەلگەن.

[6] پەيغەمبەر سەللەللاھۇ ئەلەيھى
ۋەسەللەمنىڭ ساھابىلىرىدىن بىر كىشىدىن
مۇنداق رىۋايەت قىلىندۇ: «رەسۇلۇللاھ ئايال
كىشىنىڭ ئەر كىشىدىن ئاشقان سۇ بىلەن
يۇيۇنۇشنى ۋە ئەر كىشىنىڭ ئايال كىشىدىن
ئاشقان سۇ بىلەن يۇيۇنۇشنى چەكلىدى.
ھەر-بىرى سۇنى سۇنى پەقەت ئۆزى
ئوچۇملاپ ئالسۇن.» (بۇ ھەدىسنىڭ
ئىسنادى سەھىھ بولۇپ، ئەبۇ داۋۇد ۋە نەسائىي

توپلىغان)

[7] ئىبنى ئابباس رەزىيەللاھۇ ئەنھۇمادىن مۇنداق رىۋايەت قىلىندۇ: «پەيغەمبەر سەللەللاھۇ ئەلەيھى ۋەسەللەم مەيمۇنە (رەزىيەللاھۇ ئەنھا) دىن ئاشقان سۇدا يۇيۇندى.» بۇ ھەدىسنى ئىمام مۇسلىم رىۋايەت قىلغان. سۇنەن مۇئەللىپلىرى مۇنداق نەقىل قىلغان:

«پەيغەمبەر سەللەللاھۇ ئەلەيھى ۋەسەللەمنىڭ خانىملىرىدىن بىرى چوڭ بىر چىلەكتىن سۇ ئېلىپ يۇيۇندى. ئاندىن پەيغەمبەر سەللەللاھۇ ئەلەيھى ۋەسەللەم ئۇ چىلەكتىن سۇ ئېلىپ يۇيۇنۇش ئۈچۈن كەلگىنىدە، ئايالى «مەن جۇنۇب ئىدىم» دېدى. بۇنىڭ بىلەن پەيغەمبەر سەللەللاھۇ ئەلەيھى ۋەسەللەم «سۇ جۇنۇب بولمايدۇ» دېدى.» تەرمىزى ۋە ئىبنى خۇزەيمە سەھىھ دېگەن.

[8] ئەبۇ ھۈرەيرە رەزىيەللاھۇ ئەنھۇدىن رىۋايەت قىلىندۇكى، پەيغەمبەر سەللەللاھۇ ئەلەيھى ۋەسەللەم مۇنداق دېگەن: «ئىت بىرىڭلارنىڭ چىنە - قاقچىسىنى يالاپ قويسا،

ئۇ چىنە-قاچا ئەڭ ئاۋۋالدا تۇپراقتا سۈرتۈلۈش بىلەن يەتتە قېتىم يۇيۇلۇش ئارقىلىق پاكلىنىدۇ.» بۇ ھەدىسنى مۇسلىم رىۋايەت قىلغان. مۇسلىمنىڭ يەنە بىر رىۋايىتىدە «ئىچىدىكىلەرنى تۆكسۇن» دەپ كەلگەن. تىرمىزىنىڭ رىۋايىتىدە «باشتىكى ياكى ئاخىرقى پاكىزلىنىشى تۇپراقتا بولۇش بىلەن» دەپ كەلگەن.

[9] ئەبۇ قەتادە رەزىيەللاھۇ ئەنھۇدىن رىۋايەت قىلىندۇكى، پەيغەمبەر سەللەللاھۇ ئەلەيھى ۋەسەللەم مۇنداق دېگەن: «مۈشۈك پاكىتۇر. چۈنكى، ئۇ ئاراڭلاردا ئايلىنىپ يۈرىدۇ.» بۇ ھەدىسنى تۆت ئىمام توپلىغان. تىرمىزى ۋە ئىبنى خۇزەيمە سەھىھ دېگەن.

[10] ئەنەس ئىبنى مالىك رەزىيەللاھۇ ئەنھۇدىن مۇنداق رىۋايەت قىلىندۇ: «بەدەۋىيلەردىن بىرى كېلىپ، مەسجىدنىڭ بۇلۇڭىغا سېپىشكە باشلىدى. بۇنىڭ بىلەن كىشىلەر بەدەۋىيگە ئازار بېرىش ئارقىلىق قىلىمىشىدىن توسماقچى بولۇشتى. بىراق، پەيغەمبەر سەللەللاھۇ ئەلەيھى ۋەسەللەم ئۇلارنى پەيلىدىن توستى. بەدەۋىي سېپىپ

بولغاندىن كېيىن پەيغەمبەر سەللەللاھۇ
ئەلەيھى ۋەسەللەم بىر چېلەك ئېلىپ
كېلىشنى ۋە سۈيىدۈكنىڭ ئۈستىگە
تۆكۈلىشىنى بۇيرۇدى. » (بۇ بىرلىككە
كەلگەن ھەدىستۇر)

[بۇلۇغۇلمەرام 11 - نومۇرلۇق ھەدىس]
ئىبنى ئۇمەر رەزىيەللاھۇ ئەنھۇدىن رىۋايەت
قىلىندۇكى، پەيغەمبەر سەللەللاھۇ ئەلەيھى
ۋەسەللەم مۇنداق دېگەن: «سەلەرگە پەقەت
ئىككى ئۆلۈك ۋە ئىككى قان ھالال قىلىندى.
ئىككى ئۆلۈك چېكەتكە بىلەن بېلىق.
ئىككى قان جىگەر بىلەن تال (نىڭ
قىپىنىڭ). » (بۇ ھەدىسنى ئىمام ئەھمەد ۋە
ئىبنى ماجە توپلىغان. ھەدىستە زەئىپلىك
مەۋجۇت) بۇ ھەدىسنىڭ ھۆكۈمى سەھىھ.
بەيھەقى سۈنەن كۇبرا دا مەۋقۇف سەھىھ دېگەن.
ئىبنى ھەجەر تەلخىسۇل خەبىردا (ھەدىسنى
داراقۇتنى رىۋايەت قىلغان، سەھىھ مەۋقۇف
دېگەن. ئەلبانى مىشكاتتا ياخشى ھەدىس
دېگەن.

[12] ئەبۇ ھۈرەيرە رەزىيەللاھۇ ئەنھۇدىن
رىۋايەت قىلىندۇكى، پەيغەمبەر سەللەللاھۇ

ئەلەيھى ۋەسەللەم مۇنداق
دېگەن: «بىرىڭلارنىڭ ئىچىملىكىگە چېۋىن
چۈشسە، چېۋىننى ئىچىملىككە تولۇق
پاتۇرۇۋېتىپ ئاندىن ئېلىۋەتسۇن. چۈنكى،
چېۋىننىڭ بىر قانچىدا كېسەللىك، يەنە بىر
قانچىدا شىپا بار.» (بۇخارى 3320؛ ۋە ئەبۇ
داۋۇد توپلىغان)

[13] ئەبۇ ۋاقىد لەيسى رەزىيەللاھۇ
ئەنھۇدىن رىۋايەت قىلىندۇكى، پەيغەمبەر
سەللەللاھۇ ئەلەيھى ۋەسەللەم مۇنداق
دېگەن: «ھايۋاننىڭ تىرىك توختۇتۇپ
كېسىۋالغان پارچىسى ئۆلۈك (كە ئوخشاش
ھارام) دۇر.» (ئەبۇ داۋۇد ۋە تىرمىزى
توپلىغان. تىرمىزى ھەسەن دېگەن. ھەدىسنىڭ
تېكىستى تىرمىزىنىڭ)

[2] چېنە - قاچىلار بۆلۈمى

[14] ھۈزەيفە ئىبنى يەمانى رەزىيەللاھۇ
ئەنھۇدىن رىۋايەت قىلىندۇكى، پەيغەمبەر
سەللەللاھۇ ئەلەيھى ۋەسەللەم مۇنداق

دېگەن: «ئالتۇن - كۆمۈش چىنە - قاقچىلاردا
ئىچمەڭلار، بۇنداق چىنە - قاقچىلاردا
يېمەڭلار. چۈنكى، بۇلار دۇنيادا ئۇلارنىڭ،
ئاخىرەتتە سىلەرنىڭدۇر.» (بۇخارى ۋە مۇسلىم
رىۋايەت قىلغان ھەدىس)

[15] ئۇمۇمىي سەلەمە رەزىيەللاھۇ ئەنھۇدىن
رىۋايەت قىلىندۇكى، پەيغەمبەر سەللەللاھۇ
ئەلەيھى ۋەسسالەم مۇنداق دېگەن: «كۆمۈش
چىنە - قاقچىدىن بىر نەرسە ئىچكەن كىشى
قارىغا پەقەتلا ئوتنى تولدۇرىدۇ.» (بۇخارى
ۋە مۇسلىم رىۋايەت قىلغان ھەدىس)

[16] ئىبنى ئابباس رەزىيەللاھۇ ئەنھۇدىن
رىۋايەت قىلىندۇكى، پەيغەمبەر سەللەللاھۇ
ئەلەيھى ۋەسسالەم مۇنداق دېگەن: «تېرە
ئاشلانغاندا پاكىزلانغان بولىدۇ.» (مۇسلىم
رىۋايەت قىلغان) تۆت ئىمامنىڭ رىۋايىتىدە
مۇنداق كەلگەن:

«قايسى بىر تېرە ئاشلانسا پاكىزلانغان
بولىدۇ.»

[17] سەلەمە ئىبنۇل مۇھەببىق
رەزىيەللاھۇ ئەنھۇدىن رىۋايەت قىلىندۇكى،
پەيغەمبەر سەللەللاھۇ ئەلەيھى ۋەسسالەم

مۇنداق دېگەن: «ئۆلۈك ھاياۋانلارنىڭ تېرىسى
ئاشلاش بىلەن پاكىزلىنىدۇ.» (ئىبنى ھىببان
سەھىھ دېگەن)

[18] مەيۈنە رەزىيەللاھۇ ئەنھادىن
مۇنداق رىۋايەت قىلىنىدۇ: پەيغەمبەر سەللەللاھۇ
ئەلەيھى ۋەسەللەم بىر قوينىڭ سۆرەپ ئېلىپ
كېتىلىۋاتقىنىنى كۆرۈپ «تېرىسىنى ئېلىۋالغان
بولساڭلارچۇ» دېدى. ئۇ يەردىكىلەر «ئۇ
ئۆلۈك ھاياۋان» دېدۇدى، پەيغەمبەر
سەللەللاھۇ ئەلەيھى ۋەسەللەم «سۇ بىلەن
قەرەز ئۇنى پاكلايدۇ» دېدى. (ھەدىسىنى
ئەبۇ داۋۇد ۋە نەسائىي توپلىغان)

[19] ئەبۇ سەئىد بە ئەلخۇسەنىي
رەزىيەللاھۇ ئەنھۇدىن مۇنداق رىۋايەت قىلىنىدۇ:
مەن «ئى ئاللاھنىڭ رەسۇلى! بىز بىر ئەھلى
كىتاب قەۋمىنىڭ زېمىنىدا ياشايمىز. ئۇلارنىڭ
چېنە - قاقچىلىرىدىن تاماق يېسەك بولامدۇ؟»
دەپ سورىدىم. پەيغەمبەر سەللەللاھۇ ئەلەيھى
ۋەسەللەم «ئۇلارنىڭ چېنە - قاقچىلىرىدىن
يېمەڭلار. بىراق، باشقا چېنە - قاقچا
تاپالمىساڭلار ئۇ ھالدا ئۇلارنىڭ
چېنە - قاقچىلىرىنى يۇيۇۋېتىپ ئاندىن

يەڭلار» دېدى. (ھەدىس بۇخارى ۋە مۇسلىمنىڭ)

[20] ئىبران ئىبنى ھۈسەيىن رەزىيەللاھۇ ئەنھۇدىن مۇنداق رىۋايەت قىلىندۇ: «پەيغەمبەر سەللەللاھۇ ئەلەيھى ۋەسەللەم ۋە ساھابىلىرى بىر مۇشرىك ئايالنىڭ يوغان تۇلۇمىدىكى سۇدا تاھارەت ئالدى.» (ئۇزۇن بىر ھەدىسكە تەئەللۇق بۇ ھەدىس بۇخارى ۋە مۇسلىمنىڭ)

[21] ئەنەس ئىبنى مالىك رەزىيەللاھۇ ئەنھۇدىن مۇنداق رىۋايەت قىلىندۇ: «پەيغەمبەر سەللەللاھۇ ئەلەيھى ۋەسەللەمنىڭ قاقچىسىغا دەز كەتتى. رەسۇلۇللاھ دەز كەتكەن يەرنى كۈمۈش سىم بىلەن ئەتتى.» (ھەدىس بۇخارى ۋە مۇسلىمنىڭ)

[3] نجاسەتتىن پاكلنىش بۆلۈمى

[22] ئەنەس ئىبنى مالىك رەزىيەللاھۇ ئەنھۇدىن مۇنداق رىۋايەت قىلىندۇ: «پەيغەمبەر سەللەللاھۇ ئەلەيھى ۋەسەللەمدىن ھاراقىتىن سىركە چىقىرىشنىڭ ھۆكۈمى توغرىلىق سورالدى. پەيغەمبەر

سەللەللاھۇ ئەلەيھى ۋەسەللەم (بولمايدۇ)

دېدى.» (ھەدىس بۇخارى، مۇسلىم ۋە

ترمىزىنىڭ؛ ترمىزى ھەسەن سەھىھ دېگەن)

[23] يەنە ئەنەس ئىبنى مالىك

رەزىيەللاھۇ ئەنھۇدىن مۇنداق رىۋايەت قىلىندۇ:

خەبەر كۈنى پەيغەمبەر سەللەللاھۇ ئەلەيھى

ۋەسەللەم ئەبۇ تەلھە رەزىيەللاھۇ ئەنھۇغا

مۇنداق دېيىشنى بۇيرۇدى: «ئاللاھ ۋە رەسۇلى

سىزلىرىنى ئۆيدە بېقىلىدىغان ئېشەكنىڭ

گۆشىنى يېيىشتىن چەكلەيدۇ. چۈنكى،

ئۇلارنىڭ گۆشى نجىس.» (ھەدىس بۇخارى

ۋە مۇسلىمنىڭ)

[24] ئەمر ئىبنى خارىجە رەزىيەللاھۇ

ئەنھۇدىن مۇنداق رىۋايەت قىلىندۇ: «پەيغەمبەر

سەللەللاھۇ ئەلەيھى ۋەسەللەم مىنادا

تۆگىسىدە تۇرۇپ بىزگە خىتاب قىلدى. ئۇ

زاتىنىڭ تۆگىسىنىڭ شالى مېنىڭ مۈرەمگە

ئېقىپ تۇراتتى.» (ھەدىس ئىمام ئەھمەد ۋە

ترمىزىنىڭ. ترمىزى ھەدىسنى سەھىھ دېگەن)

[25] ئائىشە رەزىيەللاھۇ ئەنھادىن مۇنداق

رىۋايەت قىلىندۇ: «پەيغەمبەر سەللەللاھۇ

ئەلەيھى ۋەسەللەم كىيىمىدىكى مەنىنى

يۇياتتى، ئاندىن شۇ كىيىمى بىلەن نامازغا
چىقاتتى. مەن كىيىمدىكى يۇيۇلغان ئىزنى
كۆرەتتىم.» (ھەدىس بۇخارى ۋە مۇسلىمنىڭ)
مۇسلىمنىڭ رىۋايىتى مۇنداق:

«مەن پەيغەمبەر سەللەللاھۇ ئەلەيھى
ۋەسەللەمنىڭ كىيىمدىكى مەنىنى ياخشى
ئۇۋلايتتىم. ئاندىن پەيغەمبەر سەللەللاھۇ
ئەلەيھى ۋەسەللەم شۇ كىيىمى بىلەنلا ناماز
قىلاتتى.»

مۇسلىمنىڭ يەنە بىر رىۋايىتىدە مۇنداق
كەلگەن:

«كىيىمدىكى مەنى قۇرۇق بولسا،
مەنىنى تىرىقچى بىلەن تاتلاپ
چىقىرىۋېتەتتىم.»

[26] ئەبۇ سەلەمە رەزىيەللاھۇ ئەنھۇدىن
رىۋايەت قىلىندۇكى، پەيغەمبەر سەللەللاھۇ
ئەلەيھى ۋەسەللەم مۇنداق دېگەن: «قىز
بوۋاقنىڭ سۈيىدىكى يۇيۇلدۇ. ئەركەك
بوۋاقنىڭ سۈيىدۈكىگە سۇ تۆكۈلدۇ.»
(ھەدىس ئەبۇ داۋۇد ۋە نەسائىنىڭ؛ ھاكىم
سەھىھ دېگەن)

[27] ئەبۇ بەكرى رەزىيەللاھۇ ئەنھۇنىڭ

قىزى ئەسىما رەزىيەللاھۇ ئەنھادىن مۇنداق رىۋايەت قىلىندۇ: پەيغەمبەر سەللەللاھۇ ئەلەيھى ۋەسەللەم ھەيز قېنى تېگىپ قالغان كىيىمنىڭ قانداق پاكىزلىنىدىغانلىقى توغرىلىق مۇنداق دېدى: **«قان ئاۋۋال ياخشى ئۇۋلىنىدۇ، ئاندىن كىيىمگە سۇ سېكىپ سىقىلىدۇ؛ ئاندىن، سۇ بىلەن يۇيۇلىدۇ. ئۇنىڭدىن كېيىن ئۇ كىيىمدە ناماز ئوقۇلىدۇ.»** (ھەدىس بۇخارى ۋە مۇسلىمنىڭ)

[28] ئەبۇ ھۈرەيرە رەزىيەللاھۇ ئەنھۇدىن مۇنداق رىۋايەت قىلىندۇ: ھەۋلە (رەزىيەللاھۇ ئەنھا) پەيغەمبەر سەللەللاھۇ ئەلەيھى ۋەسەللەمدىن **«ئى رەسۇلۇللاھ! شۇنىڭدىمۇ قان ئىزى يوقىمىسىچۇ؟»** دەپ سورىدى. پەيغەمبەر سەللەللاھۇ ئەلەيھى ۋەسەللەم **«سۇ بىلەن يۇيۇشۇڭ سەن ئۈچۈن يېتەرلىكتۇر. قان ئىزىنىڭ قېلىشنىڭ ساڭا ھېچ زىيىنى يوق»** دېدى. (ھەدىس ترمىزىنىڭ؛ سەنەدى زەئىپ)

[4] تاھارەت بۆلۈمى

[29] ئەبۇ ھۈرەيرە رەزىيەللاھۇ ئەنھۇدىن

رېۋايەت قىلىندۇكى، پەيغەمبەر سەللەللاھۇ ئەلەيھى ۋەسسالەم مۇنداق دېگەن: «ئۆمىتىمگە ئېغىرچىلىق كەلمىسۇن دېسەم، ئۇلارنى ھەر تاھارەت ئالغاندا مىسۋاك ئىشلىتىشكە بۇيرۇيتتۇم» (ھەدىس ئىمام مالىك، ئىمام ئەھمەد ۋە نەسائىنىڭ؛ ئىبنى خۇزەيمە سەھىھ دېگەن؛ بۇخارى مۇئەللەق رېۋايەت قىلغان)

[30] ئۇسمان رەزىيەللاھۇ ئەنھۇنىڭ ئازاد قىلىۋەتكەن قۇلى خۇمراندىن مۇنداق رېۋايەت قىلىندۇ: ئۇسمان رەزىيەللاھۇ ئەنھۇ تاھارەت ئالماق ئۈچۈن سۇ كەلتۈردى. ئاۋۋال قوللىرىنى ئۈچ قېتىم يۇدى. ئاندىن ئاغزىغا سۇ ئېلىپ چايقىدى. ئاندىن بۇرنىغا سۇ ئېلىپ چىقاردى. ئاندىن يۈزىنى ئۈچ قېتىم يۇدى. ئاندىن ئوڭ قولىنى جەينىكىگىچە ئۈچ قېتىم يۇدى. ئاندىن سول قولىنىمۇ ئوڭ قولىغا ئوخشاش يۇدى. ئاندىن بېشىغا مەسە قىلدى. ئاندىن ئوڭ پۇتىنى ھوشۇقىغىچە قېتىم يۇدى. ئاندىن سول پۇتىنىمۇ شۇنىڭغا ئوخشاش يۇدى. ئاندىن «مەن پەيغەمبەر سەللەللاھۇ ئەلەيھى

ۋەسەللەمنىڭ مېنىڭ ئالغىنىمدەك تاھارەت

ئالغىنىنى كۆردۈم» دېدى. (بۇخارى ۋە

مۇسلىم؛ بۇلۇغۇلمەرام 30 - نومۇرلۇق ھەدىس)

[31] ھەزرىتى ئەلى رەزىيەللاھۇ ئەنھۇ

پەيغەمبەر سەللەللاھۇ ئەلەيھى ۋەسەللەمنىڭ

باشقا مەسە قىلىش شەكلىنى بايان قىلىپ

«... ۋە بېشىغا بىر قېتىم مەسە

قىلدى...» دېگەن. (بۇ ھەدىسنى ئەبۇ

داۋۇد، نەسائىي ۋە تىرمىزى توپلىغان. نەسائىي

بىلەن تىرمىزى بۇ ھەدىسنى سەھىھ دېگەن.

ھەتتا ئىمام تىرمىزى بۇ ھەدىسنىڭ مۇشۇ

مەزمۇنىدىكى ئەڭ سەھىھ ھەدىس ئىكەنلىكىنى

بايان قىلغان. «بۇلۇغۇلمەرام» 31 - نومۇرلۇق

ھەدىس)

[32]

ئابدۇللاھ ئىبنى زەيد رەزىيەللاھۇ

ئەنھۇدىن رەسۇلۇللاھنىڭ تاھارەت ئېلىش

شەكلى توغرىسىدا مۇنداق بايان

قىلىنغان: «پەيغەمبەر سەللەللاھۇ ئەلەيھى

ۋەسەللەم قوللىرىنى (بېشىنىڭ) ئالدىدىن

ئارقىسىغا ماڭغۇزۇپ بېشىغا مەسە قىلدى.»

(ھەدىس بۇخارى ۋە مۇسلىمنىڭ)

بۇخارى ۋە مۇسلىمنىڭ باشقا رىۋايىتىدە
مۇنداق كەلگەن:

«(پەيغەمبەر سەللەللاھۇ ئەلەيھى
ۋەسەللەم بېشىغا مەسھ قىلسا) ئىككى
قولنى بېشىنىڭ ئالدى تەرىپىدىن
ئارقىسىغىچە ئايراتتى، ئاندىن ئارقىسىغا
ياندۇرۇپ باشلىغان جايغا قايتۇرۇپ
كېلەتتى.» (ئىمام بۇخارى 185 - نومۇرلۇق
ھەدىس؛ ۋە مۇسلىم توپلىغان ھەدىس؛
بۇلۇغۇلمەرام 32 - نومۇرلۇق ھەدىس)

[33] ئابدۇللاھ ئىبنى ئەمر رەزىيەللاھۇ
ئەنھۇ پەيغەمبەر سەللەللاھۇ ئەلەيھى
ۋەسەللەمنىڭ تاھارەت ئېلىش شەكلىنى بايان
قىلىپ مۇنداق دېگەن: «ئاندىن پەيغەمبەر
سەللەللاھۇ ئەلەيھى ۋەسەللەم بېشىغا مەسھ
قىلدى ۋە كۆرسەتكۈچ بارماقلىرىنى
قۇلاقلىرىغا تىقتى. باش بارماقلىرى بىلەن
قۇلاقلىرىنىڭ سىرتىغا مەسھ قىلدى.»
(بۇھەدىسنى ئىمام ئەبۇ داۋۇد ۋە ئىمام نەسائى
توپلىغان. ئىمام ئىبنى خۇزەيمە سەھىھ دېگەن.
بۇلۇغۇلمەرام 33 - نومۇرلۇق ھەدىس)

[34] ئەبۇ ھۈرەيرە رەزىيەللاھۇ ئەنھۇدىن

رېۋايەت قىلىندۇكى، پەيغەمبەر سەللەللاھۇ ئەلەيھى ۋەسسالەم مۇنداق دېگەن: «**بىرىڭلار ئۇيقۇدىن ئويغانغىنىدا ئۈچ قېتىم مىشقىرسۇن. چۈنكى، شەيتان ئۇنىڭ بۇرىنىدا كېچىنى ئۆتكۈزىدۇ.**» (ھەدىس بۇخارى ۋە مۇسلىمنىڭ)

[35] ئەبۇ ھۇرەيرە رەزىيەللاھۇ ئەنھۇدىن رېۋايەت قىلىندۇكى، پەيغەمبەر سەللەللاھۇ ئەلەيھى ۋەسسالەم مۇنداق دېگەن: «**بىرىڭلار ئۇيقۇدىن ئويغانغىنىدا قوللىرىنى ئۈچ قېتىم يۇمىغۇچە سۇ بار ئەسۋابقا قولىنى تىقىمىسۇن. چۈنكى، قولىنىڭ نەدە كېچىلىگىنىنى بىلمەيدۇ.**» (ھەدىس بۇخارى ۋە مۇسلىمنىڭ؛ ھەدىسنىڭ لەۋزى مۇسلىمنىڭ)

[36] لەقىيت ئىبنى سەبرە رەزىيەللاھۇ ئەنھۇدىن رېۋايەت قىلىندۇكى، پەيغەمبەر سەللەللاھۇ ئەلەيھى ۋەسسالەم مۇنداق دېگەن: «**تاھارەتنى ئەڭ مۇكەممەل شەكىلدە ئال. بارماقلىرىڭنىڭ ئارىسىنى ئارىلا. ئەگەر روزىدار بولمىساڭ بۇرنۇڭغا مول سۇ ئېلىپ پاكىزلا.**» (ھەدىس تۆت ئىمامنىڭ؛ ئىبنى خۇزەيمە سەھىھ دېگەن)

ئەبۇ داۋۇدنىڭ بىر رىۋايىتىدە مۇنۇ ئىپادە
ئارتۇق كەلگەن:

«تاھارەت ئالغىنىڭدا ئاغزىڭغا سۇ
ئېلىپ چايقا.»

[37] ئوسمان رەزىيەللاھۇ ئەنھۇ مۇنداق
دېگەن: «پەيغەمبەر سەللەللاھۇ ئەلەيھى
ۋەسەللەم تاھارەت ئالسا ھۆل بارمىقى
بىلەن ساقلىنى ئارىلايتتى.» (ترمىزى
توپلىغان، ئىبنى خۇزەيمە سەھىھ دېگەن.
بۇلۇغۇلمەرام 37 - نومۇرلۇق ھەدىس)

[38] ئابدۇللاھ ئىبنى زەيد رەزىيەللاھۇ
ئەنھۇدىن مۇنداق رىۋايەت قىلىندۇ: «پەيغەمبەر
سەللەللاھۇ ئەلەيھى ۋەسەللەم بىر مۇد
مىقدارىدىكى سۇنىڭ ئۈچتىن ئىككىسى
(تەخمىنەن 0.460 لىتىر - يېرىم لىتىردىن
سەللا كام) مىقدارىدىكى سۇ كەلتۈرۈلدى.
پەيغەمبەر سەللەللاھۇ ئەلەيھى ۋەسەللەم ئۇ
سۇدا تاھارەت ئېلىپ بېلەكلىرىنى ئۇۋۇلاپ
يۇدى.» (ھەدىس ئىمام ئەھمەدنىڭ؛ ئىبنى
خۇزەيمە سەھىھ دېگەن)

[39] يەنە ئابدۇللاھ ئىبنى زەيد
رەزىيەللاھۇ ئەنھۇدىن مۇنداق رىۋايەت

قىلىندۇ: «پەيغەمبەر سەللەللاھۇ ئەلەيھى
ۋەسەللەمنىڭ قۇلىقىغا مەسىھ قىلىش ئۈچۈن
بېشىغا مەسىھ قىلغان سۇدىن باشقا سۇ
ئالغانلىقىنى كۆردۈم.» (ھەدىس بەيھەقىنىڭ؛
بەيھەقى سەھىھ دېگەن؛ تىرمىزىمۇ بۇ ھەدىسنى
سەھىھ دېگەن)

مۇسلىم بۇ ھەدىسنى ئوخشاش سەنەدەت
بىلەن مۇنداق رىۋايەت قىلغان:

«قولىدىن ئاشقان سۇدىن باشقا سۇ
بىلەن بېشىغا مەسىھ قىلدى.» (ھەدىسنىڭ
مەھفۇر بولغىنى مۇشۇ رىۋايەتتۇر)

ئىمام ئىبنى قەيىم مۇنداق دېگەن:
پەيغەمبەر سەللەللاھۇ ئەلەيھى ۋەسەللەمنىڭ
قۇلىقىنى مەسىھ قىلىش ئۈچۈن قوللىرىغا يېڭىدىن
سۇ ئالغىنى سابىت ئەمەس. ئەمما، ئىبنى ئۇمەر
رەزىيەللاھۇ ئەنھۇنىڭ مۇشۇنداق قىلغىنى سەھىھ
يول بىلەن يېتىپ كەلگەن. (سەفىۋررەھمان
مۇبارەكفۇرى - بۇلۇغۇلمەرام شەرھى،

39 - نومۇرلۇق ھەدىسنىڭ شەرھىسى)

[40] ئەبۇ ھۈرەيرە رەزىيەللاھۇ ئەنھۇدىن
رىۋايەت قىلىندۇكى، پەيغەمبەر سەللەللاھۇ
ئەلەيھى ۋەسەللەم مۇنداق دېگەن: «قىيامەت

كۈنى ئۈمىتىم تاھارەت ئىزى سەۋەبلىك
يۈز، بىلەك ۋە پۇتلىرى ئاپئاق نۇرلۇق
شەكىلدە كېلىدۇ. ئۇ ھالدا سىلەردىن كىم
بۇ پارلاقلىقنى ئاشۇرالاشقا قادىر بولسا
شۇنداق قىلسۇن.» (ھەدىس بۇخارى ۋە
مۇسلىمنىڭ؛ ھەدىسنىڭ تېكىستى مۇسلىمغا
تەۋە)

[41] ئائىشە رەزىيەللاھۇ ئەنھادىن مۇنداق
رىۋايەت قىلىندۇ: «پەيغەمبەر سەللەللاھۇ
ئەلەيھى ۋەسەللەم ئايىقىنى كىيىشتە،
چىچىنى تاراشتى، پاكىزلىنىشدا ۋە ھەممە
ئىشىدا ئوڭدىن باشلاشنى ياخشى
كۆرەتتى.» (ھەدىس بۇخارى ۋە مۇسلىمنىڭ)

[42] ئەبۇ ھۈرەيرە رەزىيەللاھۇ ئەنھۇدىن
رىۋايەت قىلىندۇكى، پەيغەمبەر سەللەللاھۇ
ئەلەيھى ۋەسەللەم مۇنداق دېگەن: «تاھارەت
ئالغاندا (ئەزالارنى يۇيۇشنى) ئوڭ تەرەپتىن
باشلاڭلار.» (تۆت ئىمام رىۋايەت قىلغان؛
ئىبنى خۇزەيمە سەھىھ دېگەن؛ بۇلۇغۇلمەرام
42 - نومۇرلۇق ھەدىس)

[43] مۇغىيرە ئىبنى شۇئبە رەزىيەللاھۇ
ئەنھۇدىن مۇنداق رىۋايەت قىلىندۇ: «پەيغەمبەر

سەللەللاھۇ ئەلەيھى ۋەسەللەم تاھارەت ئالدى. ماڭلاي چېچىغا، سەللىسىگە ۋە پايىقىغا مەسھ قىلدى.» (مۇسلىم)

[44] جابر ئىبنى ئابدۇللاھ رەزىيەللاھۇ ئەنھۇ پەيغەمبەر سەللەللاھۇ ئەلەيھى ۋەسەللەمنىڭ ھەج قىلىش شەكلىنى بايان قىلىپ، پەيغەمبەر سەللەللاھۇ ئەلەيھى ۋەسەللەمنىڭ مۇنداق دېگەنلىكىنى ئېيتقان: «ئاللاھنىڭ باشلىغىنى بىلەن باشلاڭلار.» (نەسائىي بۇ ھەدىسنى مۇشۇ شەكىلدەكى بۇيرۇق شەكلىدە رىۋايەت قىلغان؛ مۇسلىم خەۋەر شەكلى بىلەن رىۋايەت قىلغان)

[45] يەنە جابر ئىبنى ئابدۇللاھ رەزىيەللاھۇ ئەنھۇدىن مۇنداق رىۋايەت قىلىندۇ: «پەيغەمبەر سەللەللاھۇ ئەلەيھى ۋەسەللەم تاھارەت ئالغىنىدا سۇنى جەينەكلىرىنىڭ ئۈستىگىچە چىقراقتى.» (ھەدىسنى داراقۇتنى زەئىپ سەنەد بىلەن رىۋايەت قىلغان)

[46] [47] [48] ئەبۇ ھۈرەيرە رەزىيەللاھۇ ئەنھۇدىن رىۋايەت قىلىندۇكى، پەيغەمبەر سەللەللاھۇ ئەلەيھى ۋەسەللەم مۇنداق

دېگەن: «تاھارەت ئالغاندا ئاللاھنىڭ ئىسمىنى زىكر قىلمىغان (يەنى بىسمىلاھ دېمىگەن) كىشىنىڭ تاھارىتى يوقتۇر.» (ھەدىسنى ئىمام ئەھمەد، ئەبۇ داۋۇد ۋە ئىبنى ماجە زەئىپ سەنەد بىلەن رىۋايەت قىلغان؛ ترمىزى سەئىد ئىبنى زەيد رەزىيەللاھۇ ئەنھۇدىن ۋە ئەبۇ سەئىد رەزىيەللاھۇ ئەنھۇدىن مۇشۇنىڭغا ئوخشاش ھەدىسنى نەقىل قىلغان. ئىمام ئەھمەد ھەدىس ھەققىدە «بۇ مەزمۇندا قوبۇل قىلىنىدىغان كەسكىن رىۋايەت يوق» دېگەن)

[49] تەلھە ئىبنى مۇسەۋر رىۋايەت قىلغان رەھىمەھۇللاھ دادىسىدىن، ئۇ چوڭ دادىسىدىن مۇنداق رىۋايەت قىلدۇ: «پەيغەمبەر سەللەللاھۇ ئەلەيھى ۋەسسالەمنىڭ ئاغزىغا ۋە بۇرنىغا ئايرىم ئايرىم سۇ ئالغىنىنى كۆردۈم.» (ئەبۇ داۋۇد زەئىپ سەنەد بىلەن رىۋايەت قىلغان)

[50] ئەلى رەزىيەللاھۇ ئەنھۇ پەيغەمبەر سەللەللاھۇ ئەلەيھى ۋەسسالەمنىڭ تاھارەت ئېلىش شەكلىنى مۇنداق بايان قىلغان: «...ئاندىن پەيغەمبەر سەللەللاھۇ ئەلەيھى ۋەسسالەم ئاغزىغا ۋە بۇرنىغا ئۈچ

قېتىم سۇ ئالدى. قولىدىكى سۇدا ھەم
ئاغزىنى ۋە ھەم بۇرنىنى چايقايتتى. » (ئەبۇ
داۋۇد ۋە نەسائىي)

[51] ئابدۇللاھ ئىبنى زەيد رەزىيەللاھۇ
ئەنھۇ پەيغەمبەر سەللەللاھۇ ئەلەيھى
ۋەسەللەمنىڭ تاھارەت ئېلىش شەكلىنى بايان
قىلىپ مۇنداق دېگەن: «... ئاندىن
پەيغەمبەر سەللەللاھۇ ئەلەيھى ۋەسەللەم
(قولغا) سۇ ئالاتتى، بىر چاڭگال سۇ بىلەن
ئاغزىغا ۋە بۇرنىغا سۇ بېرەتتى، بۇنى ئۈچ
قېتىم تەكرارلايتتى. » (بۇخارى ۋە مۇسلىم)

بۇھەدىس ھەققىدە مۇھەددىس شەيخ
سەفىۇرراھمان مۇبارەكفۇرى مۇنداق دېگەن
دېگەن: قولىدىكى بىر ئالقان سۇ بىلەن ھەم
ئاغزىغا، ھەم بۇرنىغا سۇ ئالاتتى. تەلپە ئىبنى
مۇسەررىفىنىڭ «پەيغەمبەر سەللەللاھۇ ئەلەيھى
ۋەسەللەمنىڭ ئاغزىغا ۋە بۇرنىغا ئايرىم - ئايرىم
سۇ ئېلىپ (چايقىغىنىنى) كۆردۈم» (بۇ
ھەدىسنى ئىمام ئەبۇ داۋۇد رىۋايەت قىلغان.
ئىمام ئىبنى ھەجەر بۇلۇغۇلمەرامنىڭ
49 - نومۇرلۇق ھەدىسىدە بۇ ھەدىسنى زەئىپ
(ئاجىز) دەپ باھالىغان) دېگەن بۇ

ھەدىسىدىكى مۇسەرىفىنىڭ كىم ئىكەنلىكى ئېنىق بولمىغانلىقى ئۈچۈن، بۇ ھەدىس زەئىپتۇر. سۇبۇلۇسسالامنىڭ ئاپتورى ئىمام سەنئانى مۇنداق دېگەن: ئېغىز ۋە بۇرۇنغا بىرلىكتە ياكى ئايرىم-ئايرىم سۇ ئېلىش توغرىسىدا پەرقلق رىۋايەتلەر بولغانلىقى، ئېغىز بىلەن بۇرۇنغا بىرلىكتە سۇ ئېلىش توغرىسىدىكى ھەدىسنىڭ تېخىمۇ سەھىھ بولغانلىقى ئۈچۈن، ئىككىلى ئەھۋال سۈننەت ھېسابلىنىدۇ. (بۇلۇغۇلمەرام شەرھى، 51-نومۇرلۇق

ھەدىسنىڭ شەرھى)(**شەرھ تەرجىمىسى چالا**)

[52] ئەنەس ئىبنى مالىك رەزىيەللاھۇ ئەنھۇدىن مۇنداق رىۋايەت قىلىنىدۇ: **پەيغەمبەر سەللەللاھۇ ئەلەيھى ۋەسەللەم پۇتىنىڭ تىرناقچىلىك يېرىگە سۇ تەگمىگەن بىر كىشىنى كۆرۈپ، ئۇنىڭغا «قايتىپ بېرىپ تاھارىتىڭنى مۇكەممەل ئال» دېدى. (ئەبۇ داۋۇد ۋە نەسائىي)**

[53] يەنە ئەنەس رەزىيەللاھۇ ئەنھۇنىڭ مۇنداق دېگەنلىكى رىۋايەت قىلىنىدۇ: **«پەيغەمبەر سەللەللاھۇ ئەلەيھى ۋەسەللەم بىر مۇد (تەخمىنەن يەتتە يۈز**

گرام) سۇدا تاھارەت ئالاتتى. بىر سائە
(تەخمىنەن 2750 گرام) دىن بەش مۇد
(تەخمىنەن 3450 گرام) قىچە سۇدا
يۇيۇناتتى.» (بۇخارى ۋە مۇسلىم)

[54] پەيغەمبەر سەللەللاھۇ ئەلەيھى
ۋەسسالەم مۇنداق دېگەن: «سەلەردىن
كىمكى ياخشى تاھارەت ئېلىپ، ئاندىن
«ئاللاھتىن باشقا ھەق ئىلاھنىڭ يوقلىقىغا،
ئۇنىڭ بىرلىكىگە ۋە شېرىكى يوقلىقىغا
گۇۋاھلىق بېرىمەن. مۇھەممەد سەللەللاھۇ
ئەلەيھى ۋەسسالەمنىڭ ئاللاھنىڭ قولى ۋە
رەسۇلى ئىكەنلىكىگە گۇۋاھلىق بېرىمەن،
دېسە، جەزمەنكى، ئۇ كىشى ئۈچۈن
جەننەتنىڭ ئىشىكلىرى ئېچىلىدۇ.» (بۇ
ھەدىسنى ئىمام مۇسلىم ۋە تېرمىزى رىۋايەت
قىلغان. بۇلۇغۇلىمەرام 54 - نومۇرلۇق ھەدىس)
تېرمىزىنىڭ رىۋايىتىدە مۇنۇ لەۋز ئارتۇق
كەلگەن:

«ئى ئاللاھم! مېنى كۆپ تەۋبە
قىلغان ۋە پاكلانغانلار قاتارىدىن قىلغىن.»

[5] پايپاق ۋە مەيسىلەرگە مەسىم

قىلىش بۆلۈمى

[55] مۇغىرە ئىبنى شۇئبە رەزىيەللاھۇ ئەنھۇدىن مۇنداق رىۋايەت قىلىندۇ: پەيغەمبەر سەللەللاھۇ ئەلەيھى ۋەسەللەم بىلەن بىللە ئىدىم. تاھارەت ئالماقچى بولغىنىدا ئاياق كىيىمنى سالدۇرۇش ئۈچۈن ئېگىلدىم. بىراق، ئۇ زات ماڭا «ئۇلارنى ئۆز پېتى قويغىن. چۈنكى، ئۇلارنى پاكىز پۇتۇمغا كىيگەنمەن» دېدى ۋە **پايپاق - مەيسىسىگە مەسىپە قىلدى.** (بۇخارى ۋە مۇسلىم)

[56] نەسائىدىن باشقا تۆت ئىمامنىڭ رىۋايىتىدە مۇنداق كەلگەن: «پەيغەمبەر سەللەللاھۇ ئەلەيھى ۋەسەللەم **پايپاق - مەيسىسىنىڭ ئۈستىگە ۋە ئاستىغا مەسىپە قىلدى.**» (بۇ رىۋايەتنىڭ سەنەدى زەئىپ)

[57] ئەلى رەزىيەللاھۇ ئەنھۇدىن مۇنداق رىۋايەت قىلىندۇ: «ناۋادا دىنى ئەقىل ۋە چۈشەنچىگە ئاساسلانغان بولسىدى، **ئاياق كىيىمنىڭ ئاستىغا مەسىپە قىلىش ئۈستىگە مەسىپە قىلىشتىن ئەلا ھېسابلانغان بولاتتى.** بىراق، مەن پەيغەمبەر سەللەللاھۇ ئەلەيھى

ۋەسەللەمنىڭ ئاياق كىيىمىنىڭ ئۈستىگە
مەسىھ قىلغىنىنى كۆردۈم.» (ئەبۇ داۋۇد
ھەسەن سەنەد بىلەن رىۋايەت قىلغان)

[58] سەفۋان ئىبنى ئەسسال رەزىيەللاھۇ
ئەنھۇدىن مۇنداق رىۋايەت قىلىندۇ: «پەيغەمبەر
سەللەللاھۇ ئەلەيھى ۋەسەللەم بىلەن
سەپەردە بولغىنىمىزدا ئۇ زات بىزگە
جۈنۇبلۇق ھالىتىمىزدىن سىرتقى ئۇخلاش،
چوڭ-كىچىك تەرەت قىلىش قاتارلىق
ئىشلاردىن (تاھارىتىمىز سۇنغان تەقدىردىمۇ)
ئاياق كىيىمىمىزنى ئۈچ كېچە-كۈندۈز
سالماسلىقىمىزنى (ئاياق كىيىمىمىزگە مەسىھ
قىلىشنى) بۇيرۇيتتى.» (ھەدىس نەسائىي ۋە
تىرمىزىنىڭ؛ تېكىستى تىرمىزىنىڭ؛ تىرمىزى ۋە
ئىبنى خۇزەيمە بۇ ھەدىسنى سەھىھ دېگەن)

[59] ھەزرىتى ئەلى رەزىيەللاھۇ ئەنھۇدىن
مۇنداق رىۋايەت قىلىندۇ: «پەيغەمبەر
سەللەللاھۇ ئەلەيھى ۋەسەللەم مۇساپىرغا
ئۈچ كېچە-كۈندۈز؛ مۇساپىر بولمىغانلارغا
بىر كېچە-كۈندۈز ئاياق كىيىمىگە مەسىھ
قىلىش مۇددىتىنى بەلگىلەپ بەردى.»
(مۇسلىم)

[60] سەۋبان رەزىيەللاھۇ ئەنھۇدىن مۇنداق رىۋايەت قىلىندۇ: «پەيغەمبەر سەللەللاھۇ ئەلەيھى ۋەسسالەم بىر قوشۇن ھازىرلاپ ئۇلارغا سەللىسىگە ۋە ئاياق كىيىمىگە مەسىمە قىلىشنى بۇيرۇدى.» (ھەدىس ئىمام ئەھمەد ۋە ئەبۇ داۋۇدىنىڭ؛ ھاكىم سەھىھ دېگەن)

[61][62] ئۆمەر رەزىيەللاھۇ ئەنھۇدىن مەۋقۇف، ئەنەس رەزىيەللاھۇ ئەنھۇدىن مەرفۇد ھالەتتە مۇنداق رىۋايەت قىلىنغان: «سەلەردىن بىرىڭلار تاھارەت ئېلىپ پۇتقا مەيسە-پايپاق كىيسە، (كىيىنكى قېتىم تاھارەت ئالغاندا) ئۇنىڭ ئۈستىگە مەسىمە قىلسۇن. ئۇنىڭ بىلەن ناماز ئوقۇسۇن ۋە خالىسا جۈنۇبلۇق ھالىتىدىن باشقىسىدا ئۇلارنى پۇتىدىن سالىمسۇن.» (ھەدىس داراقۇتنى ۋە ھاكىمنىڭ؛ ھاكىم سەھىھ دېگەن)

[63] ئەبۇ بەكرە رەزىيەللاھۇ ئەنھۇدىن مۇنداق رىۋايەت قىلىندۇ: «پەيغەمبەر سەللەللاھۇ ئەلەيھى ۋەسسالەم پۇتقا تاھارەتلىك ھالدا ئاياق كىيىمى كىيگەن مۇساپىرغا ئۈچ كېچە-كۈندۈز، يولۇچى

بولمىغانلارغا بىر كېچە - كۈندۈز ئاياق
كېيىمىگە مەسە قىلىش رۇخسىتى بەردى. »
(ھەدىس داراقۇتنىڭ؛ ئىبنى خۇزەيمە سەھىھ
دېگەن)

[64] ئۆبەي ئىبنى ئىمارە رەزىيەللاھۇ
ئەنھۇدىن مۇنداق رىۋايەت قىلىندۇ: مەن «ئى
ئاللاھنىڭ رەسۇلى! ئاياق كېيىمىگە مەسە
قىلايمۇ؟» دەپ سورىدىم. پەيغەمبەر
سەللەللاھۇ ئەلەيھى ۋەسسالەم «ئەلۋەتتە»
دېدى. مەن «بىر كۈن مۇددەت
ئىچىدىمۇ؟» دېدىم. پەيغەمبەر سەللەللاھۇ
ئەلەيھى ۋەسسالەم «شۇنداق» دېدى. مەن
«ئىككى كۈن مۇددەت ئىچىدىمۇ؟» دېدىم.
پەيغەمبەر سەللەللاھۇ ئەلەيھى ۋەسسالەم
«شۇنداق» دېدى. مەن «ئۈچ كۈن
مۇددەت ئىچىدىمۇ؟» دەپ سورىدىم.
پەيغەمبەر سەللەللاھۇ ئەلەيھى ۋەسسالەم
«شۇنداق، سەن خالىغان مۇددەت» دېدى.
(ھەدىس ئەبۇ داۋۇدنىڭ؛ ئەبۇ داۋۇد بۇ
ھەدىسنى ئاجىز دېگەن)

[6] تاھارەتنى بۇزىدىغان ئىشلار

بۆلۈمى

[65] ئەنەس رەزىيەللاھۇ ئەنھۇدىن مۇنداق رىۋايەت قىلىندۇ: «پەيغەمبەر سەللەللاھۇ ئەلەيھى ۋەسسالەمنىڭ زامانىدا ساھابىلەر خۇپتەن نامىزنى ساقلايتتى، شۇ ھالىتىدە باشلىرى (مۈگىدەك سەۋەبىدىن) ساڭگىلاپ كېتەتتى. ئاندىن (رەسۇلۇللاھ ناماز ئوقۇپ بېرىش ئۈچۈن چىققاندا) تاھارەت ئالماستىنلا ناماز ئوقۇيتتى.» (ھەدىس ئەبۇ داۋۇدنىڭ؛ داراقۇتنى سەھىھ دېگەن؛ ھەدىسنىڭ ئەسلى مۇسلىمدا بار)

[66] ئائىشە رەزىيەللاھۇ ئەنھادىن مۇنداق رىۋايەت قىلىندۇ: فاتىمە بىنتى ئەبۇ خۇبەيش (رەزىيەللاھۇ ئەنھا) پەيغەمبەر سەللەللاھۇ ئەلەيھى ۋەسسالەمنىڭ يېنىغا كېلىپ «ئى ئاللاھنىڭ رەسۇلى! مەن ئىستىھازە كېسىلى بولغان ئايالمەن. بۇ سەۋەبلىك پاك بولالمايمەن. (شۇنداق بولغاندىكىن) ناماز ئوقۇمايمۇ؟» دەپ سورىدى. پەيغەمبەر سەللەللاھۇ ئەلەيھى ۋەسسالەم «ياق، بۇ ھەيز قېنى ئەمەس تومۇردىن كەلگەن قاندۇر. ھەيز قېنى كەلگەندە ناماز

ئوقۇماڭ. ھەيز قېنى توختىغاندا، تومۇردىن
كەلگەن قاننى يۇيۇڭ ۋە ناماز ئوقۇڭ»
دېدى. (ھەدىس بۇخارى ۋە مۇسلىمنىڭ)

بۇخارىنىڭ رىۋايىتىدە «كېيىن ھەر ناماز
ئۈچۈن تاھارەت ئېلىڭ» دەپ كەلگەن.
مۇسلىم ئۆزىنىڭ بۇ لەۋزىنى قەستەن بايان
قىلىمىغانلىقىغا ئىشارەت قىلغان.

[67] ئەلى رەزىيەللاھۇ ئەنھۇدىن مۇنداق
رىۋايەت قىلىندۇ: مەن كۆپ مەزى كېلىدىغان
ئادەم ئىدىم. پەيغەمبەر سەللەللاھۇ ئەلەيھى
ۋەسەللەمدىن بۇنىڭ ھۆكۈمىنى سوراش
ئۈچۈن مىقداد (رەزىيەللاھۇ ئەنھۇ) دىن
ئۆتۈندۈم. ئۇ پەيغەمبەر سەللەللاھۇ ئەلەيھى
ۋەسەللەمدىن سورىدى. پەيغەمبەر
سەللەللاھۇ ئەلەيھى ۋەسەللەم «(مەزى
كەلگەن كىشى) پەقەتلا تاھارەت ئالىدۇ»
دەپتۇ. (ھەدىس بۇخارى ۋە مۇسلىمنىڭ؛
تېكىستى بۇخارىنىڭ)

[68] ئائىشە رەزىيەللاھۇ ئەنھۇدىن مۇنداق
رىۋايەت قىلىندۇ: «پەيغەمبەر سەللەللاھۇ
ئەلەيھى ۋەسەللەم ئاياللىرىدىن بىرىنى
سۆيىدى. ئاندىن تاھارەت ئالماستىنلا نامازغا

چىقتى.» (ھەدىس ئىمام ئەھمەدنىڭ؛
بۇخارى زەئىپ دېگەن)

[69] ئەبۇ ھۈرەيرە رەزىيەللاھۇ ئەنھۇدىن
رىۋايەت قىلىندۇكى، پەيغەمبەر سەللەللاھۇ
ئەلەيھى ۋەسەللەم مۇنداق دېگەن: **«بىرىڭلار
قورسىقىدا بىر نەرسە ھېسى قىلسا ۋە
(مەئىتىدىن) بىر نەرسىنىڭ چىققان ياكى
چىقىمىغانلىقىدا شۈبھىلەنسە، ئاۋازنى
ئاڭلىمىغۇچە ياكى بىرەر پۇراقنى پۇرىمىغۇچە
مەسجىدىن چىقىمىسۇن.»** (مۇسلىم)

[70] تەلىق ئىبنى ئەلى رەزىيەللاھۇ
ئەنھۇدىن مۇنداق رىۋايەت قىلىندۇ: **بىرەيلەن
پەيغەمبەر سەللەللاھۇ ئەلەيھى
ۋەسەللەمدىن «مەن جىنسىي ئەزايمنى
تۇتۇم» ياكى «نامازدا جىنسىي ئەزاسنى
تۇتقان كىشى تاھارەت ئېلىشى كېرەكمۇ؟»
دەپ سورىدى. پەيغەمبەر سەللەللاھۇ
ئەلەيھى ۋەسەللەم «ياق، ئۇ سېنىڭ بىر
پارچاڭدۇر» دېدى. (ھەدىسنى بەش ئىمام
توپلىغان؛ ئىبنى ھىببان سەھىھ دېگەن؛ ئىبنى
مەدىنى ھەدىس توغۇرلۇق «بۇ ھەدىس بۇسرا
ھەدىسنىڭ ئەڭ گۈزىلىدۇر» دېگەن)**

[71] پەيغەمبەر سەللەللاھۇ ئەلەيھى
ۋەسەللەم مۇنداق دېگەن: «**كىم ئەۋرىتىنى**
تۇتسا تاھارەت ئالسۇن.» (ئەبۇ داۋۇد 181؛
نەسائىي 10\1؛ ترمىزى 82؛ ئىبنى ماجە
479؛ بۇلۇغۇلمەرام 71 - نومۇرلۇق ھەدىس؛
ئىمام ئىبنى ھەجەر «بۇلۇغۇلمەرام» دا بۇ
ھەدىسنى نەقىل قىلغاندىن كېيىن مۇنداق
دېگەن: بۇ ھەدىسنى بەش ئىمام رىۋايەت
قىلغان. ئىبنى ھىببان سەھىھ دېگەن. بۇخارى
بۇ ھەدىسنى «مۇشۇ ھەقتىكى ئەڭ سەھىھ
ھەدىس» دېگەن. مۇھەددىس سەفىۋىرراھمان
مۇبارەككۇرى «بۇلۇغۇلمەرام شەرھى» دە بۇ
ھەدىستىكى «جىنسىي ئەزاسىنى تۇتسا» دېگەن
كەلىمىنى «جىنسىي ئەزاسىنى ھېچقانداق
ۋاستىسىز ھالدا قولى بىلەن بىۋاسىتە تۇتسا»
دەپ شەرھلىگەن.

[72] ئائىشە رەزىيەللاھۇ ئەنھادىن رىۋايەت
قىلىندۇكى، پەيغەمبەر سەللەللاھۇ ئەلەيھى
ۋەسەللەم مۇنداق دېگەن: «**كىم ناماز**
ئوقۇۋاتقىنىدا بۇرنى قانسى، ئاغزىغا بىر
نەرسە يېنىپ كەتكۈدەك دەرىجىدە ئاشقازنى
بىئارام بولسا ياكى مەزىي كېلىپ كەتسە

نامازنى قويۇپ، بېرىپ تاھارەت ئالسۇن.
ئاندىن ھېچبىر گەپ قىلماستىن كېلىپ
نامازنى كەلگەن يېرىدىن داۋاملاشتۇرۇپ
ئوقۇسۇن.» (ھەدىس ئىبنى ماجەنىڭ؛ ئىمام
ئەھمەد ۋە باشقىلار ھەدىسنى زەئىپ دېگەن)

[73] جابر ئىبنى سەمۇرە رەزىيەللاھۇ
ئەنھۇ مۇنداق دەيدۇ: بىر ئادەم پەيغەمبەر
سەللەللاھۇ ئەلەيھى ۋەسسالەمىدىن «قوي
گۆشى يېگەنلىكىم ئۈچۈن تاھارەت
ئالمىنمۇ؟» دەپ سورىدى. پەيغەمبەر
سەللەللاھۇ ئەلەيھى ۋەسسالەم «خالىساڭ
ئال» دەپ بۇيرۇدى. ئۇ ئادەم «تۆگە
گۆشى (يېيش) سەۋەبلىك تاھارەت
ئالمىنمۇ؟» دەپ سورىدى. پەيغەمبەر
سەللەللاھۇ ئەلەيھى ۋەسسالەم «ھەئە،
تاھارەت ئالسەن» دېدى. (ئىمام مۇسلىم
رىۋايەت قىلغان ھەدىس؛ ئىمام ئىبنى
ھەجەر - بۇلۇغۇلمەرامنىڭ 73 - نومۇرلۇق
ھەدىسى)

ئەللامە ئىبنى ئۇسەيمىن مۇنداق دەيدۇ:
تۆگىنىڭ گۆشىنى يېيش بولسۇن، ئىچكى
ئەزالىرىنى بولسۇن، ياكى باشقا يېرىنى يېيش

بولسۇن ئوخشاشلا تاھارەتنى بۇزىدۇ. (فەتۋا
ئەركانۇل ئىسلام 1\347)

[74] ئەبۇ ھۈرەيرە رەزىيەللاھۇ ئەنھۇدىن
رىۋايەت قىلىنىدۇكى، پەيغەمبەر سەللەللاھۇ
ئەلەيھى ۋەسسالەم مۇنداق دېگەن: «كىم بىر
ئۆلۈكنى يۇيسا، ئۆزىنىمۇ يۇسۇن. كىم بىر
ئۆلۈكنى كۆتۈرسە تاھارەت ئالسۇن.»
(ھەدىس ئىمام ئەھمەد، نەسائىي ۋە
تىرمىزىنىڭ: تىرمىزى ھەسەن دېگەن. ئىمام
ئەھمەد <بۇ ھەقتە سەھىھ رىۋايەت يوق>
دېگەن)

[75] ئابدۇللاھ ئىبنى ئەبۇ بەكر
رەھىمەھۇللاھتىن مۇنداق رىۋايەت قىلىنىدۇ:
پەيغەمبەر سەللەللاھۇ ئەلەيھى
ۋەسسالەمنىڭ ئەمر ئىبنى ھەزمگە ئەۋەتكەن
مەكتۇبىدا مۇنداق يېزىلغان: «قۇرئاننى پاك
بولغاندىن باشقا كىشى تۇتمىسۇن.»
(ھەدىسنى ئىمام مالىك مۇرسەل ھالەتتە
رىۋايەت قىلغان؛ نەسائىي ۋە ئىبنى ھىببان
مەۋسۇل ھالەتتە رىۋايەت قىلغان. بۇ ھەدىس
مەئلۇل ھەدىستۇر)

[76] ئائىشە رەزىيەللاھۇ ئەنھادىن مۇنداق

رېۋايەت قىلىندۇ: «پەيغەمبەر سەللەللاھۇ ئەلەيھى ۋەسەللەم ھەممە ھالىتىدا ئاللاھنى زىكىر قىلاتتى.» (ھەدىسنى مۇسلىم رېۋايەت قىلغان؛ بۇخارى مۇئەللەق رېۋايەت قىلغان)

[77] ئەنەس ئىبنى مالىك رەزىيەللاھۇ ئەنھۇدىن مۇنداق رېۋايەت قىلىندۇ: «پەيغەمبەر سەللەللاھۇ ئەلەيھى ۋەسەللەم قان ئالدۇردى ۋە تاھارەت ئالماستىن ناماز ئوقۇدى.» (ھەدىسنى داراقۇتنى رېۋايەت قىلىپ، زەئىپ دېگەن)

[78][79][80] مۇئاۋىيە رەزىيەللاھۇ ئەنھۇدىن مۇنداق رېۋايەت قىلىندۇ: «كۆز مەقئەتنىڭ بوغۇچىدۇر. كۆزلەر ئۇخلىغاندا بوغۇش يېشىلىدۇ.» (ھەدىسنى ئىمام ئەھمەد ۋە تەبرانىنىڭ)

تەبرانىنىڭ رېۋايىتىدە مۇنۇ لەۋز ئارتۇق كەلگەن:

«كىم ئۇخلىسا تاھارەت ئالسۇن.» (ھەدىستىكى بۇ ئارتۇقلۇق ئەبۇ داۋۇدنىڭ رېۋايىتىگە ئوخشاش «باغ يېشىلىدۇ» ئىپادىسى يوق ھالەتتە ئەلى رەزىيەللاھۇ ئەنھۇنىڭ رېۋايىتى سۈپىتىدە يەر ئالغان. بىراق ھەر

ئىككى رىۋايەتنىڭ ئىسنادى زەئىپ
ئەبۇ داۋۇد ئىبنى ئابباستىن مەرفۇد ھالەتتە
مۇنداق رىۋايەت قىلغان:

«تاھارەت ئېلىش سوزۇلۇپ ياتقان
كىشى ئۈچۈندۇر.» (بۇ ھەدىسنىڭ سەنەدىدە
زەئىپلىك بار)

[81][82][83][84] ئىبنى ئابباس
رەزىيەللاھۇ ئەنھۇدىن رىۋايەت قىلىندۇكى،
پەيغەمبەر سەللەللاھۇ ئەلەيھى ۋەسەللەم
مۇنداق دېگەن: «بىرىڭلار ناماز ئوقۇۋاتقاندا
شەيتان يېنىغا كېلىپ ئارقىسىغا پۈۋلەيدۇ.
ئۇ تاھارىتىم بۇزۇلدى دەپ ئويلايدۇ.
ئەمەلىيەتتە تاھارىتى بۇزۇلغان بولمايدۇ.
ئەگەر بىرىڭلار بۇنداق ئەھۋالغا دۇچ كەلسە
ئاۋازنى ئاڭلىمىغۇچە ياكى پۇراقنى
پۇرمىغۇچە نامىزىدىن ئايرىلمىسۇن.»
(ھەدىسنى بەزىار توپلىغان)

ھەدىسنىڭ ئەسلى بۇخارى ۋە مۇسلىمدا
ئابدۇللاھ ئىبنى زەيدتىن رىۋايەت قىلىنغان.
مۇسلىم بۇ ھەدىسنىڭ ئوخشىشىنى ئەبۇ
ھۈرەيرەدىن رىۋايەت قىلغان.
ھاكىم ئەبۇ سەئىدىتىن مەرفۇد ھالەتتە

پەيغەمبەر سەللەللاھۇ ئەلەيھى ۋەسەللەمنىڭ
مۇنداق دېگەنلىكىنى رىۋايەت قىلغان:

«شەيتان بىرىڭلارغا كېلىپ <تاھارىتىڭ
بۇزۇلدى> دېسە، شەيتانغا <يالغان
سۆزلىدىڭ> دېسۇن.» (ئىبنى ھىببان بۇ
ھەدىسنى «ئۆزۈڭ شۇنداق دەۋالدىڭ» لەۋزى
بىلەن رىۋايەت قىلغان)

[7] ھاجەت سۇندۇرۇش ئەدەپلىرى

بۆلۈمى

[85] ئەنەس ئىبنى مالىك رەزىيەللاھۇ
ئەنھۇدىن مۇنداق رىۋايەت قىلىندۇ: «پەيغەمبەر
سەللەللاھۇ ئەلەيھى ۋەسەللەم خالاغا
كىرىدىغاندا ئۈزۈكىنى ئېلىۋېتەتتى.» (تۆت
ئىمام توپلىغان؛ بۇ ھەدىس مەئلۇل)

[86] يەنە ئەنەس ئىبنى مالىك
رەزىيەللاھۇ ئەنھۇدىن مۇنداق رىۋايەت
قىلىندۇ: «پەيغەمبەر سەللەللاھۇ ئەلەيھى
ۋەسەللەم خالاغا كىرىدىغاندا <ئى
ئاللاھم! ئەركەك ۋە چىشى شەيتانلاردىن
ساڭا سېغىنىمەن.>» (يەتتە ئىمام توپلىغان)

شەرھ: بىلىنىشى كېرەككى، ھاجەت

قىلىنماقچى بولغان جاي چاتقاللىق ياكى
ئەتراپى ئېتىك يەر بولسا، بۇ دۇئا ئۇ يەرگە
كىرگەندىن كېيىن ئەمەس، كىرىشتىن ئاۋۋال
ئوقۇلىدۇ. ئەگەر ئوچۇقچىلىق بولسا،
ئولتۇرۇشتىن ئاۋۋال كىيىمنى سىيرىيدىغاندا
ئوقۇلىدۇ.

[87] يەنە ئەنەس ئىبنى مالىك
رەزىيەللاھۇ ئەنھۇدىن مۇنداق رىۋايەت
قىلىندۇ: «پەيغەمبەر سەللەللاھۇ ئەلەيھى
ۋەسەللەم ھاجەت قىلىش ئۈچۈن خالاغا
چىققاندا مەن ۋە مەندەك بىر بالا سۇ
تۇلۇمى بىلەن ئۇچىدا تۆمۈرى بار تاياقنى
ئېلىپ كەينىدىن باراقتۇق. پەيغەمبەر
سەللەللاھۇ ئەلەيھى ۋەسەللەم شۇ سۇدا
ئىستىنجا قىلاتتى.» (بۇخارى ۋە مۇسلىم؛
بۇلۇغۇلمەرام 87 - نومۇرلۇق ھەدىس)

[88] مۇغىيرە ئىبنى شۇئبە رەزىيەللاھۇ
ئەنھۇدىن مۇنداق رىۋايەت قىلىندۇ:
«پەيغەمبەر سەللەللاھۇ ئەلەيھى ۋەسەللەم
ماڭا «سۇ تۇلۇمنى ئال!» دېدى ۋە مەن
كۆرمىگۈدەك دەرىجىدە ماڭغاندىن كېيىن
ھاجىتىنى سۇندۇردى.» (بۇخارى ۋە مۇسلىم)

شەرھ: «مەن كۆرمىگۈدەك دەرىجىدە»
يەنى مەندىن يوشۇرۇنۇپ، مەن كۆرەلمەيدىغان
ھالەتتە ھاجىتىنى سۇندۇردى.

[89]\[92] ئەبۇ ھۇرەيرە رەزىيەللاھۇ
ئەنھۇدىن رىۋايەت قىلىندۇكى، پەيغەمبەر
سەللەللاھۇ ئەلەيھى ۋەسسالەم مۇنداق
دېگەن: «لەنەتكە قالىدىغان ئىككى ئىشتىن
ئۇزاق تۇرۇڭلار. بۇلار، ئىنسانلار ماڭىدىغان
يوللارغا ياكى سايىدايدىغان يەرلەرگە
ھاجەت قىلغۇچىلاردۇر.» (مۇسلىم)

ئىمام ئەبۇ داۋۇد مۇئاز رەزىيەللاھۇ
ئەنھۇدىن قىلغان رىۋايەتتە «ۋە سۇ بويىدا»
دېگەن لەۋز ئارتۇق كەلگەن. ئەبۇ داۋۇدنىڭ
رىۋايىتى مۇنداق:

«لەنەت قىلىنغان ئۈچ يەردىن
ساقلىنىڭلار. بۇلار ھاجەت سۇندۇرۇلغان سۇ
بويى، يول ياقىسى ۋە سايلىك
جايالاردۇر.»

ئىمام ئەھمەدنىڭ ئىبنى ئابباس
رەزىيەللاھۇ ئەنھۇدىن قىلغان رىۋايىتىدە «ياكى
سۇ يىغىلىدىغان يەرلەر» دەپ كەلگەن. يۇقارقى
ئىككىلى رىۋايەت زەئىپ.

ئىمام تەبرانى ئىبنى ئۆمەر رەزىيەللاھۇ ئەنھۇدىن رىۋايەت قىلغان بىر ھەدىستە، پەيغەمبەر سەللەللاھۇ ئەلەيھى ۋەسسالەمنىڭ مېۋىلىك دەرەخنىڭ ئاستىغا ۋە ئاقار سۇ بويىغا ھاجەت قىلىشنى چەكلىگەنلىكى بايان قىلىنغان. بىراق، بۇ رىۋايەتنىڭمۇ سەنەدى زەئىپتۇر.

[93] جابر ئىبنى ئابدۇللاھ رەزىيەللاھۇ ئەنھۇدىن رىۋايەت قىلىندۇكى، پەيغەمبەر سەللەللاھۇ ئەلەيھى ۋەسسالەم مۇنداق دېگەن: «ئىككى كىشى ھاجەت قىلماقچى بولغىنىدا ھەر بىرى ھەمراھىدىن يوشۇرۇنسۇن ۋە بىر بىرى بىلەن گەپلەشمىسۇن. چۈنكى، ئاللاھ بۇنداق قىلىنىشىدىن قاتتىق غەزەپلىنىدۇ.» (ئىمام ئەھمەد رىۋايەت قىلغان؛ ئىبنۇس سەكەن ۋە ئىبنۇل قەتتان سەھىھ دېگەن؛ بىراق، بۇ ھەدىس مەئلۇل)

[94] ئەبۇ قەتادە رەزىيەللاھۇ ئەنھۇدىن رىۋايەت قىلىندۇكى، پەيغەمبەر سەللەللاھۇ ئەلەيھى ۋەسسالەم مۇنداق دېگەن: «سەلەردىن ھېچكىم سىيۋاتقىنىدا زەكىرىنى ئوڭ قولى

بىلەن تۇتمىسۇن؛ تەرەت قىلىپ بولۇپ ئوڭ قولى بىلەن پاكانمىسۇن؛ سۇ ئىچكەن چىنىگە تىنىمىسۇن - پۈۋلىمىسۇن.» (بۇخارى ۋە مۇسلىم؛ تېكىستى مۇسلىمنىڭ)

[95] سالمان رەزىيەللاھۇ ئەنھۇدىن مۇنداق رىۋايەت قىلىندۇ: «پەيغەمبەر سەللەللاھۇ ئەلەيھى ۋەسەللەم بىزنى سىيگەن ۋە تەرەت قىلغان چېغىمىزدا قىلىگە ئالدىمىزنى قىلىشتىن؛ ئوڭ قولىمىز بىلەن ياكى ئۈچتىن ئاز تاش بىلەن ياكى تېزەك ۋە سۆڭەك بىلەن پاكانىشتىن چەكلىدى.» (مۇسلىم)

[96] يەتتە ئىمام ئەبۇ ئەييۇب رەزىيەللاھۇ ئەنھۇدىن رىۋايەت قىلغان ھەدىستە پەيغەمبەر سەللەللاھۇ ئەلەيھى ۋەسەللەم مۇنداق دېگەن: «سىيگەن ياكى تەرەت قىلغاندا ئالدىڭلارنى ياكى ئارقاڭلارنى قىلىگە قىلماڭلار؛ شەرق ياكى غەربكە يۈزلىنىڭلار.»

[97] ئائىشە رەزىيەللاھۇ ئەنھادىن مۇنداق رىۋايەت قىلىنغان: «كىم ھاجەت سۇندۇرۇش ئۈچۈن چىقسا يوشۇرۇنسۇن.» (ئەبۇ داۋۇد)

[98] يەنە ئائىشە رەزىيەللاھۇ ئەنھادىن مۇنداق رىۋايەت قىلىنغان: «پەيغەمبەر سەللەللاھۇ ئەلەيھى ۋەسەللەم ھاجىتىنى ئادا قىلىپ بولۇپ چىققىدا <غۇفرانە كە> (مېنى مەغپىرەت قىلغىن) دەيتتى.» (ھەدىسى بىش ئىمام توپلىغان؛ ئەبۇ ھاتىم ۋە ھاكىم سەھىھ دېگەن)

[99] ئىبنى مەسئۇد رەزىيەللاھۇ ئەنھۇدىن مۇنداق رىۋايەت قىلىندۇ: «پەيغەمبەر سەللەللاھۇ ئەلەيھى ۋەسەللەم ھاجىتىنى سۇندۇرۇش ئۈچۈن چىقتى ۋە ماڭا ئۆزى ئۈچۈن ئۈچ تال تاش ئەكىلىشىمنى بۇيرۇدى. مەن ئىككى تال تاش تاپقان بولساممۇ، ئۈچىنچىسىنى تاپالماي، ئۇنىڭ ئورنىغا تېزەك ئەكەلدىم. پەيغەمبەر سەللەللاھۇ ئەلەيھى ۋەسەللەم ئىككى تال تاشنى ئالدى، تېزەكنى ئاتتى ۋە <ئىجستۇر> دېدى.» ھەدىسى ئىمام بۇخارى توپلىغان. ئىمام ئەھمەد ۋە داراقۇتنىڭ رىۋايىتىدە «ماڭا باشقىسىنى ئەكەلگىن» دەپ كەلگەن.

[100] ئەبۇ ھۈرەيرە رەزىيەللاھۇ ئەنھۇدىن

مۇنداق رىۋايەت قىلىندۇ: پەيغەمبەر سەللەللاھۇ ئەلەيھى ۋەسەللەم بىزنىڭ سۆڭەك ياكى تېزەك بىلەن پاكلىنىشىمىزنى چەكلەپ، «بۇ ئىككىسى پاكلىمايدۇ» دېدى. (داراقۇتنى رىۋايەت قىلىپ سەھىھ دېگەن)

[101] ئەبۇ ھۈرەيرە رەزىيەللاھۇ ئەنھۇدىن رىۋايەت قىلىندۇكى، پەيغەمبەر سەللەللاھۇ ئەلەيھى ۋەسەللەم مۇنداق دېگەن: «سۈيۈكتىن ساقلىنىڭلار. چۈنكى، ئۇ قەبرە ئازابىنىڭ ئاساسلىق سەۋەبىدۇر.» ھەدىسنى داراقۇتنى توپلىغان. ھاكىمنىڭ رىۋايىتىدە مۇنداق كەلگەن:

«قەبر ئازابىنىڭ زور كۆپچىلىكى سۈيۈكتىندۇر.» بۇ رىۋايەتنىڭ ئىسنادى سەھىھ.

[102] سۇراقە ئىبنى مالىك رەزىيەللاھۇ ئەنھۇدىن مۇنداق رىۋايەت قىلىندۇ: «پەيغەمبەر سەللەللاھۇ ئەلەيھى ۋەسەللەم بىزگە خالادا سول پۇتىمىزغا تايىنىپ ئولتۇرۇشنى ۋە ئوڭ پۇتىمىزنى تىكلەپ ئولتۇرۇشنى ئۆگەتتى.» ھەدىسنى بەيھەقى زەئىپ سەئىد بىلەن رىۋايەت

قىلغان.

[103] ئىسا ئىبنى يەزداد دادىسىدىن مۇنداق رىۋايەت قىلدۇ، پەيغەمبەر سەللەللاھۇ ئەلەيھى ۋەسسالەم مۇنداق دېگەن: «**بىرىڭلار سىيىپ بولۇپ، زەكىرىنى ئۈچ قېتىم سىقىۋەتسۇن.**» ھەدىسىنى ئىبنى ماجە زەئىپ سەنەد بىلەن رىۋايەت قىلغان.

[104]\[105] ئىبنى ئابباس رەزىيەللاھۇ ئەنھۇدىن مۇنداق رىۋايەت قىلىندۇ: پەيغەمبەر سەللەللاھۇ ئەلەيھى ۋەسسالەم قۇبا خەلقىدىن «ئاللاھ سىلەرنى نېمىشقا ماختايدۇ؟» دەپ سورىدى. ئۇلار «بىز تاش بىلەن پاكلىنىپ، ئارقىدىن سۇ بىلەن پاكلىنىمىز» دېدى. بۇ ھەدىسىنى بەزىلار زەئىپ سەنەد بىلەن رىۋايەت قىلغان. بىراق، ھەدىسنىڭ ئەسلى ئەبۇ داۋۇد ۋە تىرمىزىدا بار. ئىبنى خۇزەيمە بۇ ھەدىسنى تاش ئىپادىسى يوق ھالەتتە ئەبۇ ھۈرەيرە رەزىيەللاھۇ ئەنھۇدىن رىۋايەت قىلغان ۋە سەھىھ دېگەن.

[8] غۇسل ۋە جۇنۇبلۇق بۆلۈمى

[106] ئەبۇ سەئىد خۇدرى رەزىيەللاھۇ

ئەنھۇدىن مۇنداق رىۋايەت قىلىندۇ: پەيغەمبەر سەللەللاھۇ ئەلەيھى ۋەسسالەم مۇنداق دېگەن: «سۇ (بىلەن يۇيۇنۇش) — سۇ (يەنى مەنىي) سەۋەبلىك كېرەك بولىدۇ.» ھەدىسنى مۇسلىم رىۋايەت قىلغان. ئەسلى بۇخارىدا بار.

[107] ئەبۇ ھۇرەيرە رەزىيەللاھۇ ئەنھۇدىن رىۋايەت قىلىندۇكى، پەيغەمبەر سەللەللاھۇ ئەلەيھى ۋەسسالەم مۇنداق دېگەن: «سەلەردىن بىرىڭلار ئايالنىڭ تۆت پاقىقى ئارىسىدا ئولتۇرۇپ غەيرەت سەرىپ قىلسا ئۇنىڭغا غۇسل قىلىش ۋاجىب بولىدۇ.» ھەدىس بۇخارى ۋە مۇسلىمنىڭ. مۇسلىمنىڭ رىۋايىتىدە «مەنىي چىقىمىغان تەقدىردىمۇ» دەپ ئارتۇق كەلگەن.

[108] (مۆمىنلەرنىڭ ئانىسى) ئۆمۇمۇ سەلەمە رەزىيەللاھۇ ئەنھادىن مۇنداق رىۋايەت قىلىندۇ: ئەبۇ تەلھەنىڭ ئايالى ئۆمۇمۇ سۇلەيم پەيغەمبەر سەللەللاھۇ ئەلەيھى ۋەسسالەمدىن «ئى ئاللاھنىڭ ئەلچىسى! شۇبھىسىزكى، ئاللاھ ھەقتىن ھايا قىلمايدۇ. ئايال كىشى ئېھتىلام بولسا غۇسل قىلىشى

كېرەكمۇ؟» دەپ سورىدى. پەيغەمبەر
سەللەللاھۇ ئەلەيھى ۋەسسالەم «ھەئە،
ئەگەر (مەنى) سۈيىنى كۆرسە (يۇيۇندۇ)»
دېدى. (بۇخارى ۋە مۇسلىم)

[109] ئەنەس رەزىيەللاھۇ ئەنھۇدىن
مۇنداق رىۋايەت قىلىندۇ: پەيغەمبەر
سەللەللاھۇ ئەلەيھى ۋەسسالەم ئۇيغۇرسىدا
ئەركەكنىڭ كۆرگىنىنى كۆرگەن (يەنى
ئېھتىلام بولغان) ئايال كىشى توغرىسىدا
توختىلىپ «غۇسل قىلىدۇ» دېدى. (بۇخارى
ۋە مۇسلىم) مۇسلىمنىڭ رىۋايىتىدە مۇنۇ لەۋز
ئارتۇق كەلگەن:

ئۇمۇ سەلەمە رەزىيەللاھۇ ئەنھا «ئايال
كىشى ئېھتىلام بولامدۇ؟» دەپ سورىدى.
پەيغەمبەر سەللەللاھۇ ئەلەيھى ۋەسسالەم
«شۇنداق، بولمىسا (بالىنىڭ ئانىغا)
ئوخشاشى نەدىن كېلىدۇ؟» دېدى.
(مۇسلىم)

[110] (مۆمىنلەرنىڭ ئانىسى) ئائىشە
رەزىيەللاھۇ ئەنھادىن رىۋايەت قىلىندۇكى،
پەيغەمبەر سەللەللاھۇ ئەلەيھى ۋەسسالەم مۇنۇ
تۆت خىل ئەھۋالدا غۇسل قىلاتتى: «جۈنۈب

بولسا، جۈمە كۈنى بولسا، قان ئالدۇرسا ۋە
مىيىتىنى يۇيسا.» (ھەدىسى ئەبۇ داۋۇدنىڭ؛
ئىبنى خۇزەيمە سەھىھ دېگەن)

[111] ئەبۇ ھۈرەيرە رەزىيەللاھۇ ئەنھۇ
سۇمامە ئىبنى ئۇسال رەزىيەللاھۇ ئەنھۇنىڭ
مۇسۇلمان بولۇشنى بايان قىلىپ مۇنداق
دېگەن: «سۇمامە ئىبنى ئۇسال مۇسۇلمان
بولغاندا، پەيغەمبەر سەللەللاھۇ ئەلەيھى
ۋەسەللەم ئۇنىڭغا يۇيۇنۇشنى بۇيرۇدى.»
(ھەدىسىنى ئابدۇررازاق رىۋايەت قىلغان؛ ئەسلى
بۇخارى ۋە مۇسلىمدا بار)

[112] ئەبۇ سەئىد خۇدرى رەزىيەللاھۇ
ئەنھۇدىن رىۋايەت قىلىندۇكى، پەيغەمبەر
سەللەللاھۇ ئەلەيھى ۋەسەللەم مۇنداق
دېگەن: «جۈمە كۈنى يۇيۇنۇش بالاغەتكە
يەتكەن ھەر بىرەيلەنگە ۋاجىبتۇر.»
(ھەدىسىنى يەتتە ئىمام توپلىغان)

[113] سەمۇرە ئىبنى جۇندۇب رەزىيەللاھۇ
ئەنھۇدىن رىۋايەت قىلىندۇكى، پەيغەمبەر
سەللەللاھۇ ئەلەيھى ۋەسەللەم مۇنداق
دېگەن: «كىم جۈمە كۈنى تاھارەت ئالسا بۇ
نېمىدېگەن ياخشى. كىم جۈمە كۈنى

يۇيۇنسا، بۇ تېخىمۇ پەزىلەتلىكتۇر.»
(ھەدىسىنى بەش ئىمام توپلىغان؛ تىرمىزى
سەھىھ دېگەن)

[114] ئەلى رەزىيەللاھۇ ئەنھۇدىن مۇنداق
رىۋايەت قىلىندۇ: «پەيغەمبەر سەللەللاھۇ
ئەلەيھى ۋەسەللەم جۇنۇب بولمىغانلىكى
مۇددەتتە بىزگە قۇرئان ئوقۇتاتتى.»
(ھەدىسىنى ئىمام ئەھمەد ۋە تۆت ئىمام
توپلىغان. ھەدىسنىڭ تېكىستى تىرمىزىغا
ئائىت. تىرمىزى بۇ ھەدىسنى ھەسەن دېگەن،
ئىبنى ھىببان سەھىھ دېگەن)

[115]\[116] ئەبۇ سەئىد خۇدرى
رەزىيەللاھۇ ئەنھۇدىن رىۋايەت قىلىندۇكى،
پەيغەمبەر سەللەللاھۇ ئەلەيھى ۋەسەللەم
مۇنداق دېگەن: «بىرىڭلار ئايالى بىلەن
مۇناسىۋەت قىلغاندىن كېيىن، يەنە
تەكرارلىماقچى بولسا، ئىككى مۇناسىۋەت
ئارىسىدا تاھارەت ئالسۇن.» (مۇسلىم)
ھاكىمنىڭ رىۋايىتىدە مۇنۇ بايان ئارتۇق
كەلگەن:

«چۈنكى، تاھارەت ئېلىش
مۇناسىۋەتنى تەكرارلاشقا كۈچ بېرىدۇ.»

تۆت ئىمام رىۋايەت قىلغان ھەدىستە،
ئائىشە رەزىيەللاھۇ ئەنھا مۇنداق
دېگەن: «پەيغەمبەر سەللەللاھۇ ئەلەيھى
ۋەسەللەم جۇنۇبلۇق ھالىتىدە، سۇغا يېقىن
كەلمەستىن (يەنى يۇيۇنماستىن ياكى
تاھارەت ئالماستىن) ئۇخلايتتى.» (بۇ
ھەدىس مەئۇل)

[117]\[118] (مۆمىنلەرنىڭ ئانىسى)
ئائىشە رەزىيەللاھۇ ئەنھا مۇنداق رىۋايەت
قىلىندۇ: «پەيغەمبەر سەللەللاھۇ ئەلەيھى
ۋەسەللەم جۇنۇبلۇقتىن پاكلىنىش ئۈچۈن
غۇسۇل قىلماقچى بولسا ئاۋۋال قوللىرىنى
يۇيىتتى. ئاندىن سۇنى ئوڭ قولى بىلەن
سول قولغا تۆكۈپ ئەۋرىتىنى (ئەتراپى
بىلەن قوشۇپ) يۇيىتتى، ئارقىدىن تاھارەت
ئالاتتى. ئارقىدىن سۇنى ئېلىپ بارماقلىرىنى
چېچىنىڭ يىلتىزغىچە ياخشى چۆكتۈرەتتى.
ئاندىن، ئوچۇمى بىلەن بېشىغا ئۈچ قېتىم
سۇ تۆكەتتى، ئارقىدىن بەدىنىنىڭ باشقا
يەرلىرىگە سۇ قۇيىتتى. ئاخىرىدا پۇتلىرىنى
يۇيىتتى.» (بۇخارى ۋە مۇسلىم؛ تېكىستى
مۇسلىمنىڭ)

ئىمام بۇخارى ۋە مۇسلىم مەيۋنە رەزىيەللاھۇ ئەنھادىن مۇنداق رىۋايەت قىلغان:
«ئاندىن سۇنى ئەۋرىتىگە تۆكۈپ، سول قولى بىلەن يۇيىتتى. ئاندىن، قولىنى يەرگە سۈركەيتتى.»

بىر رىۋايەتتە، «قولىنى يەرگە سۈركەيتتى» جۈملىسىنىڭ ئارقىسىدىن مۇنۇ بايانلار كەلگەن: «ئاندىن ئۇ زاتقا بىر لۆڭگە ئېلىپ كەلدىم، ئەمما لۆڭگىنى ئالمىدى.»
بىر رىۋايەتتە مۇنۇ بايانمۇ مەۋجۇت: «ئاندىن (بەدىنىدىكى) سۇنى قولى بىلەن سىيرىشقا باشلىدى.»

[119] (مۆمىنلەرنىڭ ئانىسى) ئۆمۈمۇ سەلەمە رەزىيەللاھۇ ئەنھادىن مۇنداق رىۋايەت قىلىندۇ: مەن پەيغەمبەر سەللەللاھۇ ئەلەيھى ۋەسەللەمدىن «ئى ئاللاھنىڭ رەسۇلى! مەن چېچىنى ئۆرۈۋالدىغان ئايالەن. جۈنۇبلۇقتىن - باشقا بىر رىۋايەتتە ھەيزدىن - پاكلىنىش ئۈچۈن يۇيۇنغاندا چېچىمنى چۇۋۇيمەنمۇ؟» دەپ سورىدىم. ئۇ زات «ياق، ئالاقىنىڭ بىلەن بېشىڭغا ئۈچ قېتىم سۇ تۆكۈشۈڭ سەن ئۈچۈن يېتەرلىك»

دېدى. (مۇسلىم)

[120] (مۆمىنلەرنىڭ ئانىسى) ئائىشە رەزىيەللاھۇ ئەنھادىن رىۋايەت قىلىندۇكى، پەيغەمبەر سەللەللاھۇ ئەلەيھى ۋەسەللەم مۇنداق دېگەن: «مەن ھەيزدار ئايالغا ۋەياكى جۈنۇبلۇق ھالىتىدىكىلەرگە مەسجىتنى ھالال قىلمايمەن.» (ئەبۇ داۋۇد رىۋايەت قىلغان؛ ئىبنى خۇزەيمە سەھىھ دېگەن)

[121] يەنە ئائىشە رەزىيەللاھۇ ئەنھادىن رىۋايەت قىلىندۇ: «مەن ۋە رەسۇلۇللاھ جۈنۇبلۇق سەۋەبلىك ئوخشاش كۈمزەكتىن سۇ ئېلىپ يۇيۇناتتۇق. قوللىرىمىز كۈمزەكنىڭ ئىچىگە نۆۋەت بىلەن كىرىپ چىقاتتى.» (بۇخارى ۋە مۇسلىم)

ئىبنى ھىببانىڭ رىۋايىتىدە «قوللىرىمىز بىر-بىرىمىزنىڭكىگە تېگىشەتتى» دېگەن جۈملە ئارتۇق كەلگەن.

[122]\[123] ئەبۇ ھۈرەيرە رەزىيەللاھۇ ئەنھۇدىن رىۋايەت قىلىندۇكى، پەيغەمبەر سەللەللاھۇ ئەلەيھى ۋەسەللەم مۇنداق دېگەن: «ھەر بىر تال چاچنىڭ ئاستىدا جۈنۇبلۇق بار. شۇنىڭ ئۈچۈن چاچنى

ياخشى يۇيۇڭلار، تېرىنى ياخشى
پاكىزلاڭلار.» (ئەبۇ داۋۇد ۋە تېرمىزى
رىۋايەت قىلىپ زەئىپ دېگەن؛ ئىمام ئەھمەد
بۇنىڭغا ئوخشاش بىر ھەدىسنى ئائىشە
ئانىمىزدىن رىۋايەت قىلغان. بىراق، بۇ
رىۋايەتتىمۇ نامەلۇم راۋىيدىن بىرى بار)

[9] تەيەممۇم بۆلۈمى

[124]\[125]\[126] جابر رەزىيەللاھۇ
ئەنھۇدىن رىۋايەت قىلىندۇكى، پەيغەمبەر
سەللەللاھۇ ئەلەيھى ۋەسەللەم مۇنداق
دېگەن: «ماڭا مەندىن ئىلگىرىكى ھېچكىمگە
بېرىلمىگەن بەش ئالاھىدىلىك بېرىلدى.
ماڭا بىر ئاي يىراقلىقتىكى مۇساپىدىن
دۈشمەنگە قورقۇنچى سېلىنىش بىلەن ياردەم
بېرىلدى. ماڭا پۈتۈن يەر يۈزى پاك ۋە
مەسجىد قىلىندى. بۇ سەۋەبلىك ھەر كىم
ناماز ۋاقتى كىرسە، تۇرغان يېرىدە ناماز
قىلسۇن.» راۋى ھەدىسنىڭ داۋامىنىمۇ زىكر
قىلماقتا.

شەرھ: *«تۇرغان يېرىدە» يەنى
پاكلىنىش ئۈچۈن سۇ، ناماز ئوقۇش

ئۈچۈن مەسجىد تاپالمىسا تۇپراق بىلەن
تەيەممۇم قىلىپ تۇرغان يېرىدە
نامىزنى ئوقۇسۇن.

* ئاپتور (ئىبنى ھەجەر) بۇ يەردە
رەسۇلۇللاھنىڭ پەقەتلا ئىككى
ئالاھىدىلىكىنى بايان قىلىش بىلەن
بولدى قىلماقتا. رەسۇلۇللاھنىڭ باشقا
ئۈچ ئالاھىدىلىكى مۇنۇلاردۇر:
غەنىيەتلەرنىڭ ئۇ زاتقا (ۋە ئۈممىتىگە)
ھالال قىلىنىشى، قىيامەت كۈنى چوڭ
شاپائەت قىلىشى ۋە يەر يۈزىدىكى
پۈتۈن ئىنسانلارغا پەيغەمبەر بولۇپ
ئەۋەتىلىشى.

ئىمام مۇسلىمنىڭ ھۈزەيفە رەزىيەللاھۇ
ئەنھۇدىن قىلغان رىۋايىتى مۇنداق: «سۇ
تاپالمىساق، تۇپراق بىزگە پاك قىلىندى.»
ئىمام ئەھمەد ئائىشە ئانىمىزدىن مۇنداق
رىۋايەت قىلغان: «...تۇپراق ماڭا پاك
قىلىندى...»

[127] ئەمىار ئىبنى ياسر رەزىيەللاھۇ
ئەنھۇدىن مۇنداق رىۋايەت قىلىندۇ:
«پەيغەمبەر سەللەللاھۇ ئەلەيھى ۋەسەللەم

مېنى بىر ئىش ئۈچۈن بىر يەرگە ئەۋەتتى.
(شۇ ئەسنادا) جۈنۈب بولدۇم ئەمما سۇ
تاپالمىدىم. بۇنىڭ بىلەن، ھايۋاننىڭ
توپىدا ئېغىنىغىنىدەك ئېغىنىدىم. كېيىن،
پەيغەمبەر سەللەللاھۇ ئەلەيھى
ۋەسەللەمنىڭ يېنىغا كېلىپ قىلغان بۇ
ئىشىمنى بايان قىلدىم. پەيغەمبەر
سەللەللاھۇ ئەلەيھى ۋەسەللەم «قولۇڭ
بىلەن مۇنداق قىلغان بولساڭ ساڭا
يېتەرلىك بولاتتى» دەپ ئىككى قولىنى
توپىغا بىر قېتىم ئۇردى، ئاندىن سول قولى
بىلەن ئوڭ قولىنى سىلدى. ئاندىن قولىنىڭ
دۈمبىسىگە ۋە يۈزىگە مەسە قىلدى.»
(مۇسلىم)

ئىمام بۇخارىنىڭ بىر رىۋايىتىدە مۇنداق
كەلگەن: «ئىككى ئالقىنى بىلەن يەرگە
ئۇرغاندىن كېيىن ئالقىنىنى پۇۋلىدى.
ئاندىن، ئالقانلىرى بىلەن يۈزىگە ۋە
ئالقانلىرىغا مەسە قىلدى.»

[128] ئىبنى ئۇمەر رەزىيەللاھۇ ئەنھۇدىن،
پەيغەمبەر سەللەللاھۇ ئەلەيھى ۋەسەللەم
مۇنداق دېگەن: «تەيەممۇم ئىككى ئۇرۇشتۇر.

بىر ئۇرۇش يۈز ئۈچۈن، ئىككىنچى ئۇرۇش
جەينەكلەرگە قەدەر بېلەكلەر ئۈچۈندۇر.»
(داراقۇتنى رىۋايەت قىلغان؛ ھەدىس ئىماملىرى
بۇ ھەدىسنى سەھىھ مەۋقۇف دېگەن)

[129][130] ئەبۇ ھۈرەيرە رەزىيەللاھۇ
ئەنھۇدىن رىۋايەت قىلىندۇكى، پەيغەمبەر
سەللەللاھۇ ئەلەيھى ۋەسسالەم مۇنداق
دېگەن: «ئون يىل سۇ تاپالمىغان
تەقدىردىمۇ، تۇپراق مۇسۇلماننىڭ
تاھارىتىدۇر. سۇ تاپقاندا ئاللاھتىن
قورقسۇن ۋە ئۇنى تېرىسگە
سۈركىسۇن.» (بەزىلار رىۋايەت قىلغان؛ ئىبنى
قەتتان سەھىھ دېگەن؛ داراقۇتنى مۇرسەل
ھالەتتىكى ھەسەن ھەدىس دېگەن؛ تىرمىزى
مۇشۇنىڭغا ئوخشاش بىر رىۋايەتنى ئەبۇ زەر
رەزىيەللاھۇ ئەنھۇدىن رىۋايەت قىلغان؛ ھاكىم
بۇ رىۋايەتنى سەھىھ دېگەن)

[131] ئەبۇ سەئىد خۇدرى رەزىيەللاھۇ
ئەنھۇدىن مۇنداق رىۋايەت قىلىندۇ: «ئىككى
ئادەم سەپەرگە چىقتى. ناماز ۋاقتى كەلدى،
ئەمما ئۇلارنىڭ يېنىدا سۇ يوق ئىدى.
شۇنىڭ بىلەن، ئۇلارنىڭ ئىككىلىسى پاكىز

تۇپراقتا تەيەممۇم قىلىپ ناماز ئوقۇدى. ئاندىن، تېخى شۇ نامازنىڭ ۋاقتى چىقىپ كەتمەستىن سۇ تاپتى. بۇنىڭ بىلەن، ئۇلارنىڭ بىرى تاھارەت ئېلىپ نامىزنى قايتىدىن ئوقۇدى. يەنە بىرى قايتا ئوقۇمىدى. كېيىن، پەيغەمبەر سەللەللاھۇ ئەلەيھى ۋەسەللەمنىڭ يېنىغا كېلىپ ئەھۋالنى ئاڭلاتتى. پەيغەمبەر سەللەللاھۇ ئەلەيھى ۋەسەللەم نامازنى قايتا ئوقۇمىغان ساھابىسىگە «توغرا بولغىنىنى قىلدىڭ. ئوقۇغان نامىزىڭ ساڭا يېتەرلىكتۇر» دېدى. نامىزىنى قايتا ئوقۇغان ساھابىسىگە «سەن ئىككى ئەجرگە ئېرىشتىڭ» دېدى. «ئەبۇ داۋۇد ۋە نەسائىي»

[132] ئىبنى ئابباس رەزىيەللاھۇ ئەنھۇ {ئەگەر ئاغرىپ قالغان ياكى يولۇچىلىق ھالىتىدە بولغان بولساڭلار} (مائىدە سۈرىسىنىڭ 6- ئايىتىنىڭ بىر قىسمى) دېگەن ئايەتنى مۇنداق تەپسىر قىلغان: «ئەگەر ئاللاھ يولىدا جىھاد قىلغان بىر كىشى يارىلانسا ياكى بەدىنىگە يارا چىقسا، بۇ ھالەتتە جۈنۇپ بولۇپ قېلىپ

يۇيۇنسا ئۆلۈپ كېتىشىدىن ئەندىشە قىلسا
تەيەممۇم قىلىدۇ.» (بۇ ھەدىسنى داراقۇتنى
مەۋقۇف ھالەتتە، بەرزاز مەرفۇد ھالەتتە رىۋايەت
قىلغان؛ ئىبنى خۇزەيمە ۋە ھاكىم ھەدىسنى
سەھىھ دېگەن)

[133] ئەلى رەزىيەللاھۇ ئەنھۇدىن مۇنداق
رىۋايەت قىلىندۇ: «بىر بېلىكىم سۇنۇپ
كەتكەن ئىدى پەيغەمبەر سەللەللاھۇ ئەلەيھى
ۋەسەللەمدىن قانداق قىلىشىم كېرەكلىكىنى
سورىدىم. پەيغەمبەر سەللەللاھۇ ئەلەيھى
ۋەسەللەم تېڭىق ئۈستىگە مەسە قىلىشىمنى
بۇيرۇدى.» (ئىبنى ماجە بەك زەئىپ سەنەد
بىلەن رىۋايەت قىلغان)

[134] جابر رەزىيەللاھۇ ئەنھۇدىن
مۇنداق رىۋايەت قىلىندۇ: پەيغەمبەر سەللەللاھۇ
ئەلەيھى ۋەسەللەم بېشى يېرىلغان، شۇ ھالەتتە
ئېھتىلام بولۇپ قېلىپ يۇيۇنغان ۋە بۇ
سەۋەبلىك ئۆلۈپ كەتكەن ئادەم توغرىسىدا
مۇنداق دېگەن: «ئۇنىڭ تەيەممۇم قىلىشى
يېتەرلىك ئىدى. يارىسىنى بىر پارچە تېڭىقتا
تېڭىپ، ئۇنىڭ ئۈستىگە مەسە قىلسا بولاتتى.
ئاندىن بەدىنىنىڭ باشقا يېرىنى يۇياتتى.»

(ئەبۇ داۋۇد زەئىپ سەنەد بىلەن رىۋايەت قىلغان؛ ھەدىسنىڭ راۋىلىرى توغرىسىدا ئىختىلاپ بار)

[135] ئىبنى ئابباس رەزىيەللاھۇ ئەنھۇدىن مۇنداق رىۋايەت قىلىندۇ: «سۈننەت شۇكى، كىشىنىڭ بىر تەيەممۇم بىلەن پەقەت بىر نامازنىلا قىلىشى، باشقا ناماز ئۈچۈن ئايرىم تاھارەت ئېلىشىدۇر.» (بۇ ھەدىسنى داراقۇتنى بەك زەئىپ سەنەد بىلەن رىۋايەت قىلغان)

[10] ھەيز بۆلۈمى

[136] ئائىشە رەزىيەللاھۇ ئەنھادىن مۇنداق رىۋايەت قىلىندۇ: **فاتىمە بىتنى ئەبۇ ھۈبەيش ئىستىھازە بولۇپ قالغان ئىكەن، بۇ سەۋەبتىن پەيغەمبەر سەللەللاھۇ ئەلەيھى ۋەسەللەم ئۇنىڭغا «ھەيز قېنى تونۇشلۇق بولغان قارامتۇل قاندۇر. ئەگەر كۆرگەن قېنىڭىز مۇشۇنىڭدەك بولسا ناماز ئوقۇماڭ. باشقا خىل قان بولسا تاھارەت ئېلىپ ناماز ئوقۇڭ» دېدى.** (ھەدىسنى ئەبۇ داۋۇد ۋە نەسائى رىۋايەت قىلغان؛ ئىبنى ھىببان ۋە ھاكىم سەھىھ دېگەن؛ ئەبۇ ھاتىم مۇنكەر دېگەن)

[137] ئىمام ئەبۇ داۋۇد ئەسىمى بىنتى
ئۆمەيس رەزىيەللاھۇ ئەنھادىن رىۋايەت
قىلىدۇكى، پەيغەمبەر سەللەللاھۇ ئەلەيھى
ۋەسەللەم مۇنداق دېگەن: «(ئىستىھازە
كېسىلى بولغان ئايال) ئىچىدە سۇ بار داسقا
ئولتۇرسۇن. ئەگەر سۇدا سېرىقلىق كۆرسە
پېشىن ۋە ئەسر نامىزى ئۈچۈن بىر قېتىم
يۇيۇنسۇن. بامدات نامىزى ئۈچۈنمۇ بىر
قېتىم يۇيۇنسۇن. ياكى، بۇ نامازلار
ئارىسىدا تاھارەت ئالسۇن.»

شەرھى: «پېشىن ۋە ئەسر ئۈچۈن
بىر قېتىم يۇيۇنسەن»: يەنى پېشىننى
ئاخىرقى ۋاقتىغىچە كېچىكتۈرۈپ
ئوقۇش، ئەسرنى دەسلەپكى ۋاقتىدا
ئوقۇش ئۈچۈن يۇيۇنىدۇ. بۇنداق ھالەتتە
ئىككى نامازنى جۈپلەپ ئوقۇغاندا
ئىككىلى نامازنى ئۆز ۋاقتىدا ئوقۇغان
ھېسابلىنىدۇ. شام ۋە خۇپتەن
نامىزىنىمۇ يۇقارقىدەك قىلىدۇ.
(بۇلۇغۇلمەرام شەرھى، 68 - بەت)

[138] ھەمىنە بىنتى جەھش مۇنداق
دەيدۇ: بەك ئېغىر ئىستىھازە بولاتتىم. قانداق

قىلىشىم كېرەكلىكىنى بىلىش ئۈچۈن پەيغەمبەر
سەللەللاھۇ ئەلەيھى ۋەسەللەمنىڭ يېنىغا
كەلدىم. پەيغەمبەر سەللەللاھۇ ئەلەيھى
ۋەسەللەم مۇنداق دېدى: «بۇ (يەنى
ئىستېھازە قېنى) شەيتاننىڭ ھۇجۇمدۇر.
ئۆزۈڭنى ئالتە-ياكى يەتتە كۈن ھەيزدار
ھېسابلاڭ. ئاندىن غۇسل قىلىڭ. تولۇق
پاكلانغاندا يىگىرمە تۆت ياكى يىگىرمە ئۈچ
كۈن ناماز ئوقۇڭ، روزا تۇتۇڭ. بۇ سىز
ئۈچۈن يېتەرلىكتۇر. ئاياللارنىڭ ھەيز بولۇپ
پاكلانغىنىغا ئوخشاش، سىزمۇ ھەر ئاي
مۇشۇنداق قىلىڭ. بىراق، ناۋادا پېشىن
نامىزىنى كېچىكتۈرۈپ ئەسەر نامىزى بىلەن
بىللە ئوقۇشقا كۈچىڭىز يەتسە، ئەسەر
نامىزىنىڭ ۋاقتىدا يۇيۇنۇپ، پېشىن بىلەن
ئەسەرنى جۈپلەپ ئوقۇڭ. ئوخشاشلا، شام
نامىزىنى كېچىكتۈرۈپ خۇپتەن بىلەن بىللە
ئوقۇشقا كۈچىڭىز يەتسە، خۇپتەننىڭ
ۋاقتىدا يۇيۇن، شام نامىزى بىلەن خۇپتەن
نامىزىنى جۈپلەپ ئوقۇڭ. ئەتىگىنى يۇيۇنۇپ
بامدات نامىزىنى ئوقۇڭ. بۇ ئىككى
ھالەتتىن ئەڭ ياقىنىدىغىنىم

ئىككىنچىسىدۇر. » (ھەدىسى نەسائىدىن

باشقا بەش ئىمام رىۋايەت قىلغان. تىرمىزى
سەھىھ دېگەن، بۇخارى ھەسەن دېگەن.
بۇلۇغۇلمەرام 138 - نومۇرلۇق ھەدىس)

شەرھ: «بۇ ئىككى ھالەتتىن»:
يەنى، بۇ ئىككى ھالەتنىڭ بىرى
ئىستىھازە بولغان ئايالنىڭ ھەر ناماز
ئۈچۈن پەقەت تاھارەت ئېلىشىدۇر. يەنە
بىرى بولسا، بىر كېچە كۈندۈزدە ئۈچ
قېتىم يۇيۇنىشىدۇر.

«ئەڭ ياقىتۇرىدىغىنىم
ئىككىنچىسىدۇر»: يەنى، ھەيز
مۇددىتى سىرتىدىكى ئىستىھازە
مۇددىتىدە، ھەر كۈنى ئۈچ قېتىم
يۇيۇنۇپ ناماز ئوقۇشىڭنى تېخىمۇ
ياقتۇرىمەن. (سەفىۋىراھمان
مۇبارەكفۇرى «بۇلۇغۇلمەرام شەرھى»
69 - بەت)

[139] (مۆمىنلەرنىڭ ئانىسى) ئائىشە
رەزىيەللاھۇ ئەنھادىن مۇنداق رىۋايەت قىلىندۇ:
ئۇمۇ ھەببە بىنتى جەھش پەيغەمبەر
سەللەللاھۇ ئەلەيھى ۋەسەللەمدىن ئىستىھازە

قېنى توغرىسىدا سورىدى. پەيغەمبەر
سەللەللاھۇ ئەلەيھى ۋەسسالەم «ھەيز
سىزنى نامازدىن توسۇق قويغان مۇددەت
ئىچىدە ساقلاڭ، ئاندىن يۇيۇنۇڭ» دېدى.
بۇ ۋەجدىن ئۆمۈم ھەببە ھەر ناماز ئۈچۈن
يۇيۇناتتى. ھەدىسى مۇسلىم رىۋايەت قىلغان.
بۇخارىنىڭ رىۋايىتىدە «ھەر ناماز ئۈچۈن
تاھارەت ئېلىڭ» دەپ كەلگەن.

بۇ رىۋايەت ئىمام ئەبۇ داۋۇد ۋە باشقا
ھەدىس ئالىملىرى تەرىپىدىن باشقا خىل يول
بىلەن رىۋايەت قىلىنغان.

ئىستىھازە بولغان ئايالغا غۇسل
ۋاجىپمۇ؟

«فۇرقان دەئۋەت مەركىزى»
تەييارلىدى

ئىستىھازە: ئايال كىشىدىن ھەيز
مۇددىتى ۋە نىفاس مۇددىتىنىڭ سىرتىدا
كەلگەن قاندۇر.

ئائىشە رەزىيەللاھۇ ئەنھادىن
مۇنداق رىۋايەت قىلىندۇ: ئۆمۈم
ھەببە يەتتە يىل ئىستىھازە قېنى

كۆردى. بۇنىڭ ھۆكۈمىنى ئاللاھنىڭ
رەسۇلىدىن سورىدى. پەيغەمبەر
سەللەللاھۇ ئەلەيھى ۋەسسالەم
ئۇنىڭغا غۇسل قىلىشنى بۇيرۇپ «بۇ
تومۇردىن كەلگەن قان» دېدى. ئۇممۇ
ھەبىبە ھەر ناماز ئۈچۈن غۇسل
قىلاتتى. (سەھىھۇل بۇخارى
327 - نومۇرلۇق ھەدىس)

ئىمام ئىبنى ھەجەر رەھىمەھۇللاھ
سەھىھۇل بۇخارىنىڭ شەرھى
«فەتھۇلبارى» ناملىق مەشھۇر ئەسىرىدە
بۇ ھەدىسنى شەرھلەپ مۇنداق
دېگەن: ... بىراق، ئۇممۇ ھەبىبە
رەزىيەللاھۇ ئەنھا بىرەر قانائەتكە
تايىنىپ ھەر ناماز ئۈچۈن غۇسل
قىلىشنى تاللىغان بولۇشى مۇمكىن. بۇ
سەۋەبلىك ھەر ناماز ئۈچۈن غۇسل
قىلغان. بۇ ھەقتە ئىمام شافىي مۇنداق
دېگەن: «پەيغەمبەر سەللەللاھۇ ئەلەيھى
ۋەسسالەم ئۇنىڭغا غۇسل قىلىپ ناماز
ئوقۇشنى بۇيرۇدى. بىراق، ئۇ ھەر ناماز
ئۈچۈن نەپلە سۈپىتىدە غۇسل قىلدى.»

لەيس ئىبنى سەئد مۇسلىمدىكى رىۋايەتتە يۇقارقىغا ئوخشاش كۆز قاراشنى تاللىغان: «ئىبنى شىھاب رەھىمەھۇللاھ پەيغەمبەر سەللەللاھۇ ئەلەيھى ۋەسسالەمنىڭ ئۇممۇ ھەبىبەگە ھەر ناماز ئۈچۈن غۇسل قىلىشنى بۇيرىغىنىنى تىلغا ئالمىغان. ھەر ناماز ئۈچۈن غۇسل قىلىش ئۇممۇ ھەبىبەنىڭ ئۆزى خالاپ قىلغان ئىشيدۇر.» كۆپچىلىك ئۆلىمالارمۇ بۇ ھەقتە يۇقارقى كۆز قاراشتا.

كۆپچىلىك ئۆلىمالارنىڭ نەزىرىدە: ئىستىھازە قىلىشنى كۆرۈۋاتقان ئايالنىڭ ھەر ناماز ئۈچۈن غۇسل قىلىشى كېرەك ئەمەس. بىراق، خالىسا ھەر ناماز ئۈچۈن غۇسل قىلسا بولىدۇ (بۇنداق قىلىش مۇستەھەپ). ئىستىھازە قىلىشنى كۆرگەن ئايالغا پەرز بولغىنى ھەر ناماز ئۈچۈن تاھارەت ئېلىشتۇر. (ئىمام ئىبنى ھەجەر «فەتھۇلبارى» 1\546)

ئىمام ئىبنى قۇدامە مۇنداق دېگەن: بۇ ھالەتتىكى ئاياللارنىڭ ھەممىسى

ھەر ناماز ۋاقتى ئۈچۈن تاھارەت ئېلىشى كېرەك بولىدۇ. بۇ ئىمام شافىي، ئەبۇ سەۋر ۋە رەي ئەسھابى (يەنى ھەنەفىي مەزھەپ ئالىملىرى) نىڭ قارىشىدۇر. چۈنكى، پەيغەمبەر سەللەللاھۇ ئەلەيھى ۋەسسالەم ئەبۇ خۇبەيشنىڭ قىزى فاتىمە رەزىيەللاھۇ ئەنھاغا «... ھەر ناماز ئۈچۈن تاھارەت ئال» دەپ بۇيرۇغان. (بۇ ھەدىسنى ئەبۇ داۋۇد، ترمىزى، بۇخارى قاتارلىقلار رىۋايەت قىلغان) (ئىمام ئىبنى قۇدامە رەھىمەھۇللاھ «ئەلمۇغنى» 1\182)

ئىمام ئىبنى قۇدامە مۇنداق دېگەن: كۆپچىلىك ئۆلىمالارنىڭ قارىشى شۇكى- غۇسل ھەيزدىن پاكلانغاندا كېرەك بولىدۇ. (ھەيز ۋە نفاستىن سىرتقى) باشقا ھالەتلەردە (كەلگەن قان ئۈچۈن) ھەر نامازدا تاھارەت ئالىدۇ. بۇنىڭغا ئائىت دەلىللەر بار. بەزى ھەدىسلەردە ئورۇن ئالغان «غۇس قىلىش بۇيرۇقى» ۋاجىپ (پەرز) لىكىنى ئەمەس، مۇستەھەپلىكىنى بىلدۈرىدۇ.

(ئىمام ئىبنى قۇدامە رەھىمەھۇللاھ
«ئەلمۇغنى» 1\183)

ئىمام ئىبنى ھەجەر
«بۇلۇغۇلمەرام» دا مۇنۇ ھەدىسنى نەقىل
قىلغان:

ھەممە بىنتى جەھش مۇنداق
دەيدۇ: بەك ئېغىر ئىستىھازە بولاتتىم.
قانداق قىلىشىم كېرەكلىكىنى بىلىش
ئۈچۈن پەيغەمبەر سەللەللاھۇ ئەلەيھى
ۋەسەللەمنىڭ يېنىغا كەلدىم.
پەيغەمبەر سەللەللاھۇ ئەلەيھى
ۋەسەللەم مۇنداق دېدى: «بۇ (يەنى
ئىستىھازە قېنى) شەيتاننىڭ
ھۇجۇمىدۇر. ئۆزۈڭنى ئالتە-ياكى يەتتە
كۈن ھەيزدار ھېسابلا. ئاندىن غۇسل
قىل. تولۇق پاكلانغاندا يىگىرمە تۆت
ياكى يىگىرمە ئۈچ كۈن ناماز ئوقۇ، روزا
تۇت. بۇ ساڭا يېتەرلىكتۇر. ئاياللارنىڭ
ھەيز بولۇپ پاكلانغىنىغا ئوخشاش،
سەنمۇ ھەر ئاي مۇشۇنداق قىل. بىراق،
ناۋادا پېشىن نامىزىنى كېچىكتۈرۈپ
ئەسىر نامىزى بىلەن بىللە ئوقۇشقا

كۈچۈڭ يەتسە، ئەسىر نامىزىنىڭ
ۋاقتىدا يۇيۇنۇپ، پېشىن بىلەن
ئەسىرنى جۈپلەپ ئوقۇ. ئوخشاشلا،
شام نامىزىنى كېچىكتۈرۈپ خۇپتەن
بىلەن بىللە ئوقۇشقا كۈچۈڭ يەتسە،
خۇپتەننىڭ ۋاقتىدا يۇيۇن، شام نامىزى
بىلەن خۇپتەن نامىزىنى جۈپلەپ ئوقۇ.
ئەتىگىنى يۇيۇنۇپ بامدات نامىزىنى
ئوقۇ. بۇ ئىككى ھالەتتىن ئەڭ
ياقتۇرىدىغىنىم ئىككىنچىسىدۇر.»
(ھەدىسىنى نەسائىدىن باشقا بەش ئىمام
رىۋايەت قىلغان. تىرمىزى سەھىھ
دېگەن، بۇخارى ھەسەن دېگەن.
بۇلۇغۇلمەرام 138 - نومۇرلۇق ھەدىس)
مۇھەددىس ئالىم سەفىۇرراھمان
مۇبارەكفۇرى «بۇلۇغۇلمەرام شەرھى» دە
بۇ ھەدىسىنى مۇنداق شەرھلىگەن
(شەرھنىڭ مەسىلىگە مۇناسىۋەتلىك
قىسمىنىلا ئالدىم):

«بۇ ئىككى ھالەتتىن»: يەنى، بۇ
ئىككى ھالەتنىڭ بىرى ئىستىھازە
بولغان ئايالنىڭ ھەر ناماز ئۈچۈن پەقەت

تاھارەت ئېلىشىدۇر. يەنە بىرى بولسا،
بىر كېچە كۈندۈزدە ئۈچ قېتىم
يۇيۇنىشىدۇر.

«ئەڭ ياقىتۇرىدىغىنىم
ئىككىنچىسىدۇر»: يەنى، ھەيز
مۇددىتى سىرتىدىكى ئىستىھازە
مۇددىتىدە، ھەر كۈنى ئۈچ قېتىم
يۇيۇنۇپ ناماز ئوقۇشىڭنى تېخىمۇ
ياقتۇرىمەن. (سەفىئۇرراھمان
مۇبارەكفۇرى «بۇلۇغۇلمەرام شەرھى»
69 - بەت)

مۇھەددىس ئالىم سەفىئۇرراھمان
مۇبارەكفۇرى «بۇلۇغۇلمەرام» دىكى
137 - نومۇرلۇق ھەدىسنىڭ «پېشىن ۋە
ئەسىر ئۈچۈن بىر قېتىم يۇيۇنۇش»
دېگەن بۆلىكىنى شەرھلەپ مۇنداق
دېگەن: پېشىننى ئاخىرقى ۋاقىتغىچە
كېچىكتۈرۈپ ئوقۇش، ئەسىرنى
دەسلەپكى ۋاقىتدا ئوقۇش ئۈچۈن
يۇيۇنىدۇ. بۇندا ھالەتتە ئىككى نامازنى
جۈپلەپ ئوقۇغاندا ئىككىلى نامازنى ئۆز
ۋاقىتدا ئوقۇغان ھېسابلىنىدۇ. شام ۋە

خۇپتەن نامىزىنىمۇ يۇقارقىدەك قىلىدۇ.
(بۇلۇغۇلمەرام شەرھى، 68 - بەت)

ئىستىھازىلىك ئايالنىڭ ھەر نامازدا
يۇيۇنىشى كېرەكلىكى توغرىلىق
ئىكرىمە، رەبئە، ئىمام مالىك
قاتارلىقلارنىڭ كۆز قارىشى بار. ئىمام
ئىبنى قۇدامە ئىختىلاپتىن قېچىش
ئۈچۈن ھەر نامازدا غۇسل قىلىشنى
تېخىمۇ پەزىلەتلىك ئىكەنلىكىنى
تىلغا ئالغان. («ئەلمۇغنى»
1\182، 183 - بەتلەر)

ئىمام ئىبنى قۇدامە مۇنداق دېگەن:
(ئىستىھازە ئايالنىڭ) ھەر نامازدا بىر
قېتىم تاھارەت ئېلىشى يېتەرلىك، بۇ
ئەمەل جەھەتتىن ئەڭ تۆۋەن چەك
بولۇپ، ھەر ناماز ئۈچۈن تاھارەت
ئېلىپ ناماز ئوقۇشى
يېتەرلىك. («ئەلمۇغنى» 1\184)

[140] ئۇمۇمۇ ئەتىيە رەزىيەللاھۇ ئەنھا
مۇنداق دەيدۇ: «بىز (ھەيزدىن)
پاكلانغاندىن كېيىن (ئەۋرەتتىن) كەلگەن
دۇغنى ۋە سېرىق سۇيۇقلۇقنى ئەرزىگۈدەك

بىر نەرسە سانمايتتۇق.» بۇ ھەدىسىنى ئىمام
بۇخارى ۋە ئەبۇ داۋۇد رىۋايەت قىلغان.
ھەدىسنىڭ تېكىستى ئەبۇ داۋۇدنىڭ.
(«بۇلۇغۇلمەرام» 140 - نومۇرلۇق ھەدىس)

بۇ ھەدىسىنى مەشھۇر مۇھەددىس
سەفىۋىرراھمان مۇبارەكفۇركى (ۋاپاتى: ھ
1428 - يىلى، م 2006 - يىلى) رەھىمەھۇللاھ
مۇنداق شەرھلىگەن: بۇ خىل سۇيۇقلۇقلار ھەيز
ھېسابلانمايدۇ. بۇ ھەدىس، ھەيز مۇددىتى
توشقاندىن كېيىن ۋە ھەيز قېنى توختىغاندىن
كېيىن چىققان (سارغۇچ) سۇنىڭ ھەيز
ھېسابلانمايدىغانلىقىغا دەلىلدۇر.
(«بۇلۇغۇلمەرام شەرھى» 140 - نومۇرلۇق
ھەدىسنىڭ شەرھى)

[141] ئەنەس رەزىيەللاھۇ ئەنھۇدىن
مۇنداق رىۋايەت قىلىندۇ: يەھۇدىيلار ئايالى
ھەيزدار بولسا ئۇنىڭ بىلەن بىللە ئولتۇرۇپ
يەپ ئىچمەيتتى. بۇ ۋەجدىن پەيغەمبەر
سەللەللاھۇ ئەلەيھى ۋەسسالەم مۇنداق
دېگەن: «(ھەيزدار ئايال بىلەن) جىنسى
مۇناسىۋەتتىن باشقا ھەممە ئىشنى
قىلڭلار.» (مۇسلىم)

[142] ئائىشە رەزىيەللاھۇ ئەنھادىن مۇنداق رىۋايەت قىلىندۇ: «پەيغەمبەر سەللەللاھۇ ئەلەيھى ۋەسەللەم تامبىلىمنى كىيىۋېلىشىمنى بۇيرۇيتتى. ئاندىن مەن ھەيزدار ھالەتتە تۇرساممۇ، مەن بىلەن مەشغۇل بولاتتى.» (بۇخارى ۋە مۇسلىم)

[143] ئىبنى ئابباس رەزىيەللاھۇ ئەنھۇدىن مۇنداق رىۋايەت قىلىندۇ: «پەيغەمبەر سەللەللاھۇ ئەلەيھى ۋەسەللەم ھەيزدار ئايالى بىلەن جىنسىي مۇناسىۋەت قىلغان كىشى توغرىسىدا مۇنداق دېدى: «بىر دىنار ياكى يېرىم دىنار سەدىقە بېرىدۇ.» (بەش ئىمام رىۋايەت قىلغان؛ ھاكىم ۋە ئىبنى قەتتان سەھىھ دېگەن؛ باشقىلار مەرفۇد دېگەن)

[144] ئەبۇ سەئىد خۇدرى رەزىيەللاھۇ ئەنھۇدىن رىۋايەت قىلىندۇكى، پەيغەمبەر سەللەللاھۇ ئەلەيھى ۋەسەللەم مۇنداق دېگەن: «ئايال كىشى ھەيزدار بولغاندا ناماز ئوقۇمايدۇ ۋە روزا تۇتمايدۇ ئەمەسمۇ؟» (بۇخارى ۋە مۇسلىم رىۋايەت قىلغان ئۇزۇن بىر ھەدىستىن ئېلىنغان)

بۇ ھەدىسنى مەشھۇر مۇھەددىس

سەفيۇرراھمان مۇبارەكفۇركى (ۋاپاتى: ھ 1428 - يىلى، م 2006 - يىلى) رەھىمەھۇللاھ مۇنداق شەرھلىگەن: ئىسلام ھەيزدار ئايال كىشىنىڭ ناماز ئوقۇمايدىغانلىقىنى ۋە روزا تۇتمايدىغانلىقىنى بەلگىلىگەن. بىراق، ھەيزدار ھالەتتە تۇتالمىغان روزىسىنى باشقا كۈنلەردە تۇتىدۇ. چۈنكى، بۇنىڭغا دالالەت قىلىدىغان ئوچۇق دەلىللەر مەۋجۇت. ھەيزدار ھالىتىدە ئوقۇيالماي قالغان نامزىنىڭ قازاسىنى قىلمايدۇ (يەنى تولۇقلاپ ئوقۇمايدۇ.) [سەفيۇرراھمان

مۇبارەكفۇرى «بۇلۇغۇلمەرام شەرھى» 144 - نومۇرلۇق ھەدىسىنىڭ شەرھى]

[145] ئائىشە رەزىيەللاھۇ ئەنھادىن

مۇنداق رىۋايەت قىلىندۇ: سەرىف دېگەن جايغا كەلگەندە ھەيز كۆرۈپ قالدىم. پەيغەمبەر سەللەللاھۇ ئەلەيھى ۋەسسالەم ماڭا مۇنداق دېدى: «ھاجىرلار قىلغان ئىشنىڭ ھەممىسىنى قىلىڭ. پەقەتلا پاكلانغۇچە كەبىنى تاۋاپ قىلماڭ.» (بۇخارى ۋە مۇسلىمنىڭ ئۇزۇن بىر

ھەدىسىدىن ئېلىندى)

[146] مۇئاز رەزىيەللاھۇ ئەنھۇدىن مۇنداق رىۋايەت قىلىندۇ: **پەيغەمبەر سەللەللاھۇ ئەلەيھى ۋەسەللەمدىن ھەيزدار بولۇق قالغان ئايالنىڭ ئېرى ئۈچۈن ئۇ ئايالنىڭ نەرى ھالال ئىكەنلىكىنى سورىدىم. پەيغەمبەر سەللەللاھۇ ئەلەيھى ۋەسەللەم «تامبىلىنىڭ ئۈستى» دېدى. (ئەبۇ داۋۇد رىۋايەت قىلىپ زەئىپ دېگەن)**

[147] ئۇمۇ سەلەمە رەزىيەللاھۇ ئەنھۇدىن مۇنداق رىۋايەت قىلىندۇ: **پەيغەمبەر سەللەللاھۇ ئەلەيھى ۋەسەللەمنىڭ زامانىدا نىفاسدار (تۇغقان) خوتۇنلار، تۇغۇپ قىرىق كۈنگىچە ساقلايتتى. «بۇ ھەدىسىنى نەسائىدىن باشقا بەش ئىمام رىۋايەت قىلغان. ھەدىسنىڭ تېكىستى ئەبۇ داۋۇدنىڭ.**

ئەبۇ داۋۇدنىڭ باشقا بىر رىۋايىتىدە مۇنداق كەلگەن:

«پەيغەمبەر سەللەللاھۇ ئەلەيھى ۋەسەللەم ئۇنىڭغا نىپاسدار ھالىتىدە ئوقۇيالمىغان نامىزىنىڭ قازاسىنى قىلىشنى بۇيرۇمدى. «(ھاكىم سەھىھ دېگەن)

